

क्रान्ति सामाज्य

क्रान्ति समय दैनिक समाचार में
प्रेसनोट, नोटिस, वेपार संबंधित संपर्क करें
पता:- एस.टी.पी.आई-सुरत-395023
संपर्क नं.-9879141480
ईमेल:-info.krantisamay@gmail.com

सुरत गुजरात से प्रकाशित, मुंबई, उत्तरप्रदेश, बिहार, राजस्थान, मध्यप्रदेश, उत्तरांचल, उत्तराखंड, दिल्ली, हरियाणा में प्रसारित

सुरत-गुजरात, संस्करण मंगलवार, 01 नवंबर 2022 वर्ष-5, अंक-274 पृष्ठ-08 मूल्य-01 रुपये

Web site : www.krantisamay.com & epaper.krantisamay.com f www.facebook.com/krantisamay1 www.twitter.com/krantisamay1

क्या मोरबी में लालच लील गया सैकड़ों जानें?

मोरबी। गुजरात के मोरबी का मशहूर झूला पुल रविवार को ढह गया। आंकड़े बताते हैं कि हादसे के वक्त करीब 500 लोग इसपर सवार थे। अब तक 132 लोगों की मौत हो चुकी है। फिलहाल, सवाल उठ रहा है कि 7 महीने पहले रिनोवेशन के लिए बंद हुए पुल को बगैर फिटनेस सर्टिफिकेट के क्यों खोला गया? हालांकि, खबर है कि कंपनी के खिलाफ FIR दर्ज कर की गई है। मार्च 2022 में मोरबी की ओरवा ग्रुप (अजंता मेन्यूफैक्चरिंग प्राइवेट लिमिटेड) को पुल के रखरखाव का कॉन्ट्रैक्ट दिया गया था। इंडियन एक्सप्रेस के अनुसार, मोरबी नगरपालिका के मुख्य अधिकारी संदीपसिंह जाला ने कहा, 90% पुल मोरबी नगरपालिका की संपत्ति है, लेकिन हमने 15 सालों तक रखरखाव और संचालन के लिए इसे कुछ महीनों पहले ओरवा ग्रुप को सौंपा था। हालांकि, निजी कंपनी ने हमें जानकारी दिए पुल आने वालों के लिए खोल दिया था। इसके चलते हम पुल का सेफ्टी ऑडिट नहीं करा सके।

बेटे, पत्नी की लाश लेकर लापता बेटे तलाश रहा पिता, मोरबी की दर्दनाक कहानियां; 100 से ज्यादा मौतें

उन्होंने बताया, रिनोवेशन के काम के बाद इसे जनता के लिए खोल दिया गया था लेकिन स्थानीय नगरपालिका ने अब तक कोई फिटनेस सर्टिफिकेट जारी नहीं किया था। मच्छू नदी पर इस पुल का निर्माण 19वीं सदी में किया गया था। घटना में जान गंवाने वालों के परिजनों को 6-6 लाख रुपये का मुआवजा देने का ऐलान किया गया है। हादसे में अब तक 132 लोगों की मौत की पुष्टि हो चुकी है। यह जानकारी गुजरात के गृहमंत्री हर्ष संधवी ने दी है। उन्होंने बताया, अब तक कुल 132 लोगों की मृत्यु इस हादसे में हुई है। नेवी, NDRF, वायुसेना और सेना तेजी से पहुंच गई, पूरी रात 200 से अधिक लोगों ने काम किया है।

मोरबी हादसे पर पीएम मोदी हुए भावुक, कहा- मैंने अपने जीवन में शायद ही कभी इस तरह के दर्द का अनुभव किया

नई दिल्ली / केवडिया। प्रधानमंत्री नरेन्द्र मोदी सोमवार को गुजरात के केवडिया में राष्ट्रीय एकता दिवस परेड में शामिल हुए। इस दौरान पीएम मोदी ने मोरबी ब्रिज हादसे पर दुख व्यक्त किया। पीएम मोदी ने भावुक होते हुए कहा कि मेरा मन करुणा से भरा हुआ है।

मेरा मन मोरबी के पीड़ितों के साथ-पीएम मोदी

गुजरात के केवडिया में पीएम मोदी ने कहा कि मैं एकता नगर में हूँ लेकिन मेरा मन मोरबी के पीड़ितों के साथ है। मैंने अपने जीवन में शायद ही कभी इस तरह के दर्द का अनुभव किया होगा। एक तरफ दर्द से भरा दिल है तो दूसरी तरफ है कर्तव्य का रस्ता है।

केंद्र भी राज्य सरकार को कर रही हरसंभव मदद

साथ ही कहा कि हादसे में जान गंवाने वालों के परिवारों के प्रति मैं संवेदना व्यक्त करता हूँ। दुख की इस घड़ी में सरकार हर तरह से शोक संतप्त परिवारों के साथ है। गुजरात सरकार कल से राहत और बचाव कार्य कर रही है। केंद्र भी राज्य सरकार को हरसंभव मदद कर रही है।

इलाज के लिए अस्पताल में बरती जा



रही है पूरी सतर्कता

प्रधानमंत्री मोदी ने कहा कि अस्पताल में भी पूरी सतर्कता बरती जा रही है, जहां घायलों का इलाज चल रहा है। लोगों को कम से कम परेशानी हो, यह सुनिश्चित करने को प्राथमिकता दी जा रही है।

राज्य सरकार ने जांच के लिए गठित की कमेटी

पीएम मोदी ने कहा कि गुजरात के मुख्यमंत्री

भूपेंद्र पटेल बीती रात मोरबी पहुंचे। वह कल के बाद से खोज और बचाव कार्यों की कमान संभाल रहे हैं। राज्य सरकार ने इस घटना की जांच के लिए एक कमेटी का गठन किया है। मैं देश के लोगों को विश्वास दिलाता हूँ कि बचाव

और राहत कार्यों में कोई हिलवाई नहीं बरती जाएगी।

सीएम ने घायलों से की मुलाकात गुजरात के मुख्यमंत्री भूपेंद्र पटेल सोमवार सुबह ही मोरबी में कलेक्टर कार्यालय पहुंचे हैं।

इस दौरान उन्होंने सच अभियान, राहत-बचाव अभियान, घायलों के इलाज सहित सभी मामलों की जानकारी ली। साथ ही उन्होंने मोरबी ब्रिज ढहने की घटना में व्यवस्था को आवश्यक निर्देश दिए हैं।

राहुल गांधी और अन्य 'भारत यात्रियों' ने मोरबी पुल हादसे के पीड़ितों के लिए रखा 2 मिनट का मौन

कांग्रेस नेता राहुल गांधी और पार्टी के अन्य नेताओं एवं कार्यकर्ताओं ने यहां 'भारत जोड़ो यात्रा' के दौरान गुजरात के मोरबी शहर में पुल हादसे में मारे गए लोगों की याद में दो मिनट का मौन रखा। उन्होंने पूर्व प्रधानमंत्री इंदिरा गांधी की पुण्यतिथि पर और सरदार वल्लभभाई पटेल को उनकी जयंती पर पुष्पांजलि अर्पित की। कांग्रेस के वरिष्ठ नेता जयराम रमेश ने एक टवीट में कहा कि भारत जोड़ो यात्रा का चौथा दिन शादनगर में सुबह साढ़े पांच बजे शुरू हुआ। भारत यात्रियों ने सरदार पटेल और इंदिरा गांधी को पुष्पांजलि अर्पित की और फिर गुजरात में मोरबी पुल त्रासदी में मारे गए लोगों की याद में दो मिनट का मौन रखा। गुजरात के मोरबी शहर में रविवार की शाम माच्छू नदी पर बने केबल पुल के टूटने से मरने वालों की संख्या बढ़कर 130 से अधिक हो गई है। यह पुल करीब

एक सदी पुराना था और मरम्मत एवं नवीनीकरण कार्य के बाद इसे आमजन के लिए पांच दिन पहले ही खोला गया था। पुल रविवार शाम करीब साढ़े छह बजे टूट कर नीचे गिर गया। कांग्रेस पार्टी से जुड़े सूत्रों के अनुसार, पार्टी नेताओं और कार्यकर्ताओं के साथ राहुल गांधी ने सोमवार सुबह यहां से पदयात्रा शुरू की और उनके करीब 22 किलोमीटर की दूरी तय करने का कार्यक्रम है। यह तेलंगाना में 'भारत जोड़ो यात्रा' का छठवां दिन है। यात्रा शादनगर बस डिपो से शुरू हुई है। यह दोपहर में पेपरिस पोट, कोथूर में रुकेगी। राहुल गांधी दोपहर में एक संवाददाता सम्मेलन भी करेंगे। जिला परिषद स्कूल, थोंडापल्ली, शांशाबाद के पीछे रात्रि विश्राम किया जाएगा। 'भारत जोड़ो यात्रा' सात सितंबर को तमिलनाडु के कन्याकुमारी से शुरू हुई थी।



भारत समेत दुनिया के कई देशों में 8 नवंबर को पूर्ण चंद्र ग्रहण दिखेगा

दीवाली के अगले दिन आंशिक सूर्य ग्रहण के लगभग एक पखवाड़े बाद भारत और दुनिया के कई अन्य देशों में 8 नवंबर को पूर्ण चंद्र ग्रहण

कोलकाता। दीवाली के अगले दिन आंशिक सूर्य ग्रहण के लगभग एक पखवाड़े बाद भारत और दुनिया के कई अन्य देशों में 8 नवंबर को पूर्ण चंद्र ग्रहण दिखाई देगा। प्रसिद्ध खगोल विज्ञानी देवी प्रसाद दुआरी ने यह जानकारी दी। 1100 रुपए मूल्य की जन्म कुंडली मुफ्त में पाएँ। अपनी जन्म तिथि अपने नाम, जन्म के समय और जन्म के स्थान के साथ हमें 96189-89025 पर व्हाट्सएप करें दुआरी ने कहा कि भारत, पाकिस्तान, अफगानिस्तान और रूस के अलावा एशिया के कई



अन्य हिस्सों, उत्तर व दक्षिण अमरीका, ऑस्ट्रेलिया, उत्तरी अटलांटिक महासागर व प्रशांत महासागर क्षेत्र के लोग इस खगोलीय घटना का दीदार कर

सकेगें। दुआरी ने कहा कि पूर्ण चंद्र ग्रहण हर जगह नहीं दिखाई देगा और शुरूआत में लातिन अमरीका के कुछ देशों में आंशिक चंद्र ग्रहण नजर आएगा।

इंदिरा गांधी की 38वीं पुण्यतिथि, सोनिया व मल्लिकार्जुन खरगे ने दी श्रद्धांजलि

नई दिल्ली। भारत की पूर्व प्रधानमंत्री इंदिरा गांधी की 38वीं पुण्यतिथि पर देश आज उन्हें याद कर रहा है। कांग्रेस की पूर्व अध्यक्ष सोनिया गांधी ने शक्ति स्थल पर पूर्व प्रधानमंत्री इंदिरा गांधी की पुण्यतिथि पर उन्हें श्रद्धांजलि दी। इस दौरान कांग्रेस के राष्ट्रीय अध्यक्ष मल्लिकार्जुन खरगे सहित अन्य नेताओं ने भी उन्हें शक्ति स्थल पर श्रद्धांजलि दी।

राहुल गांधी ने टवीट किया वीडियो

वहीं, कांग्रेस के पूर्व अध्यक्ष व सांसद राहुल गांधी ने भी पूर्व पीएम इंदिरा गांधी को याद किया। उन्होंने टवीटर पर एक वीडियो भी शेयर किया है। राहुल गांधी ने



लिखा है कि दादी, आपका प्यार और संस्कार दोनों दिल में ले कर चल रहा हूँ। जिस भारत के लिए आपने अपना सर्वस्व बलिदान कर दिया, उसे बिखरने नहीं दूंगा। मल्लिकार्जुन खरगे ने इंदिरा गांधी को दी श्रद्धांजलि वहीं, कांग्रेस अध्यक्ष

मल्लिकार्जुन खरगे ने पूर्व पीएम इंदिरा गांधी को श्रद्धांजलि देते हुए टवीट किया। उन्होंने लिखा कि भारत की पहली महिला प्रधानमंत्री इंदिरा गांधी को उनके बलिदान दिवस पर मेरा नमन। कृषि हो, अर्थव्यवस्था हो या फिर सैन्य बल, भारत को एक सशक्त राष्ट्र बनाने में इंदिरा गांधी का योगदान अतुलनीय है।

सुरक्षा गार्ड ने की थी पूर्व पीएम की हत्या

बता दें कि 38 साल पहले पूर्व पीएम इंदिरा गांधी के सुरक्षा गार्ड ने उन्हें गोलीयों से भून डाला था। जिसके बाद इंदिरा गांधी का एमएस में काफ़ी देर तक इलाज चला। जहां उन्हें मृत घोषित कर दिया गया था।

मोरबी झूला पुल हादसे में 132 लोगों की जान गई

अहमदाबाद (गुजरात)। मोरबी झूला पुल हादसे में सोमवार सुबह तक 132 लोगों की मौत की पुष्टि की गई है। रविवार शाम करीब साढ़े 6 बजे पुल के टूटकर गिरने के बाद मच्छू नदी से शव निकाले जा रहे हैं। राहत और बचाव कार्य में जल्द और वायु तीनों सेना जुटी हैं। एनडीआरएफ की टीम भी मच्छू नदी में राहत और बचाव कार्य में जुटी है। राज्य के गृह राज्यमंत्री हर्ष संधवी ने सोमवार सुबह बताया कि रविवार शाम ब्रिज पर 210 लोग मौजूद थे। अब तक करीब 132 लोगों की मौत की पुष्टि हुई है। रातभर राहत और बचाव कार्य में पूरा प्रशासन जुटा रहा। घायलों की जान बचाने की कोशिश को प्राथमिकता देते हुए बचाव कार्य को अंजाम दिया गया है। मुख्यमंत्री रात ढाई बजे तक दुर्घटना स्थल पर मौजूद रहे।

सुबह से राहत और बचाव की जानकारी हासिल कर रहे हैं। आधिकारिक आंकड़ों के अनुसार अभी तक दो लोग लापता हैं। नदी का पानी कम कर बचाव

रातभर राहत और बचाव कार्य में पूरा प्रशासन जुटा रहा। घायलों की जान बचाने की कोशिश को प्राथमिकता देते हुए बचाव कार्य को अंजाम दिया गया है। मुख्यमंत्री रात ढाई बजे तक दुर्घटना स्थल पर मौजूद रहे।

कार्य को अंजाम दिया गया। ब्रिज की मरम्मत करने वाली एजेंसी के खिलाफ क्रिमिनल केस किया जाएगा। आईजी की अध्यक्षता में हादसे की जांच की जाएगी। आसपास के जिलों की पुलिस की मदद जांच में ली जाएगी। प्रशासन ने 99 मृतकों की सूची जारी की है।

डबल इंजन सरकार में आ गई तकनीकी खराबी? भाजपा और सांसद के बीच उत्तराखंड में बढ़ी दूरियां!

देहरादून। भारतीय जनता पार्टी का टिहरी सांसद माला राज्यलक्ष्मी शाह से सम्पर्क नहीं हो पा रहा है। पार्टी के प्रदेश महामंत्री ने खुद संगठन को इसकी जानकारी दी है। दरअसल भाजपा प्रदेश संगठन ने रविवार को प्रधानमंत्री नरेन्द्र मोदी के मन की बात कार्यक्रम को सुनने के लिए हर विधानसभा और लोक सभा क्षेत्र में कार्यक्रम आयोजित किए थे। इसमें सभी सांसदों की ड्यूटी लगाई गई थी। कार्यक्रमों में सांसदों के समन्वय का जिम्मा पार्टी के प्रदेश महामंत्री राजेन्द्र सिंह बिष्ट को दिया गया था। उनकी ओर से तैयार किए गए कार्यक्रम में सभी सांसदों और मन की बात के लिए चिह्नित स्थान को जिक्र किया गया है। लेकिन टिहरी



सांसद माला राज्य लक्ष्मी शाह के नाम के आगे लिखा गया है कि उनसे संपर्क नहीं हो पाया। इससे सांसद माला राज्यलक्ष्मी और प्रदेश संगठन के बीच तालमेल की असलियत खुलकर सामने आई है। सोशल मीडिया में वायरल हुआ पत्र भाजपा के प्रदेश महामंत्री राजेन्द्र सिंह बिष्ट

की ओर से तैयार की गई सांसदों के कार्यक्रम की सूची सोशल मीडिया में वायरल हो रही है। लोग भाजपा संगठन और सांसद के बीच सम्पर्क न होने पर लगातार चुटकियां ले रहे हैं। कई लोग इसे डबल इंजन में आई तकनीकी खराबी करार दे रहे हैं।

क्षेत्र से दूरी के लगते रहे हैं आरोप टिहरी सांसद माला राज्य लक्ष्मी शाह पर अपने संसदीय क्षेत्र की उपेक्षा के आरोप लगते रहे हैं। पिछले सालों में टिहरी के प्रतापनगर क्षेत्र में एक स्कूल वैन दुर्घटना के बाद स्थानीय सांसद के न पहुंचने पर लोगों ने आक्रोश व्यक्त किया था। इसके अलावा भी कई अन्य अवसरों पर उनकी गैरमौजूदगी लोगों को खलती रही है। टिहरी सांसद माला राज्य लक्ष्मी शाह पूरी तरह पार्टी के सम्पर्क में हैं और संगठन भी लगातार उनके सम्पर्क में है। सोशल मीडिया में जो पत्र वायरल हो रहा है उसमें मिस प्रिंटिंग हुई है। यह पार्टी का अंतरूनी पत्र है जिसे वायरल कर बेवजह विवाद खड़ा किया जा रहा है।

सावधान ! कोरोना का खतरा टला नहीं; ओमिक्रान का सब-वैरिएंट आया, तमिलनाडु समेत इन राज्यों में बढ़ रहे केस

नई दिल्ली। ओमिक्रान के सब-वैरिएंट XBB के चलते कोरोना के मामले एक बार फिर से बढ़ने लगे हैं। XBB.3 सब-वैरिएंट की वजह से सिंगापुर में कोविड इन्फेक्शन में तेजी से उछाल आई है। भारत के लिए भी यह खतरा बनता जा रहा है। देश के 9 राज्यों में अब तक XBB के केस रिपोर्ट हुए हैं, जिनमें तमिलनाडु सबसे ऊपर है। GISAID एक इंटरनेशनल रिसर्च ऑर्गनाइजेशन है। यह वायस में होने वालों बदलावों पर नजर रखता है। इसके मुताबिक, भारत में 23 अक्टूबर तक XBB के 380 मामले सामने आए हैं। इस मामले तमिलनाडु सबसे आगे है, जहां 175

केस दर्ज हुए हैं। इसके बाद 103 मामलों के साथ पश्चिम बंगाल दूसरे नंबर पर है। मालूम हो कि बंगाल में ही ओमिक्रान के इस सब-वैरिएंट का पहला मामला सामने आया था। इन राज्यों में फैला XBB सब-वैरिएंट तमिलनाडु और बंगाल के अलावा ओडिशा (35), महाराष्ट्र (21), दिल्ली (18), पुडुचेरी (16), कर्नाटक (9), गुजरात (2) और राजस्थान (1) में भी XBB का संक्रमण फैला है। अब तक मिले 380 मामलों में XBB.3 सब-वैरिएंट 68.42 फीसदी है। XBB.2 के केस 15 प्रतिशत और XBB.1 के 2.36 प्रतिशत हैं।



इसे देखते हुए दूसरे राज्यों को अलर्ट कर दिया गया है। नए वैरिएंट को लेकर WHO भी चिंतित डब्ल्यूएचओ की चीफ साइंटिस्ट सौम्या स्वामीनाथन ने भी कोरोना के नए वैरिएंट को लेकर चिंता जताई है। सौम्या के मुताबिक, XBB वैरिएंट इन्फ्यूजन सिस्टम को धोखा देकर संक्रमण का शिकार बना सकता है। साथ ही उन्होंने कुछ देशों में कोरोना की नई लहर की चेतावनी भी दी। उन्होंने कहा कि कोरोना के 300 से ज्यादा सब-वैरिएंट चिंता का विषय बने हुए हैं। इसमें भी एक्सबीबी वैरिएंट ज्यादा

घातक है। सौम्या स्वामीनाथन ने कहा, यह वैरिएंट इन्फ्यूजन सिस्टम को धोखा देने में सक्षम सौम्या के मुताबिक, XBB वैरिएंट इन्फ्यूजन सिस्टम को धोखा देकर संक्रमण का शिकार बना सकता है। हमने पहले भी कई घातक वैरिएंट देखे हैं, लेकिन यह वैरिएंट एंटीबॉडीज पर हावी हो सकता है। इस वैरिएंट के चलते कुछ देशों में फिर से कोरोना की लहर आ सकती है। हम एक्सबीबी के साथ-साथ बीए5 और बीए1 पर भी निगाह लगाए हुए हैं। यह दोनों वैरिएंट भी बेहद घातक हैं।

संपादकीय

भारत विश्व-शक्ति कैसे बने?

कांग्रेस और भाजपा सरकारों ने छोटे-मोटे कुछ कदम इस दिशा में जरूर उठाए थे लेकिन मोदी के प्रधानमंत्री बनने के पहले मेरा सोच यह था कि यदि वे प्रधानमंत्री बन गए तो वे जरूर यह क्रांतिकारी काम कर डालेंगे लेकिन यह तभी हो सकता है जबकि हमारे नेता नौकरशाहों की गिरफ्त से बाहर निकलें। फिर भी 2018 से सरकार ने जो आयुष्मान बीमा योजना चालू की है, उससे देश के करोड़ों गरीब लोगों को राहत मिल रही है। यह योजना सराहनीय है लेकिन यह मूलतः राहत की राजनीति है याने मतदाताओं को तुरंत तात्कालिक लाभ दे और बदले में उनसे वोट लो। इसमें कोई बुराई नहीं है लेकिन इस देश का स्वास्थ्य मूल रूप से सुधरे, इसकी कोई तदवीर आज तक सामने नहीं आई है। फिर भी इस योजना से देश के लगभग 40-45 करोड़ लोगों को लाभ मिलेगा। वे अपना 5 लाख रूपी तक का इलाज मुफ्त करवा सकेंगे। उनके इलाज का पैसा सरकार देगी। अभी तक देश में

लेखक-डॉ. वेदप्रताप वैदिक

भारत की सरकारों से मेरी शिकायत प्रायः यह रहती है कि वे शिक्षा और चिकित्सा के क्षेत्र में क्रांतिकारी कदम क्यों नहीं उठाती हैं? अभी तक आजाद भारत में एक भी सरकार ऐसी नहीं आई है, जिसने यह बुनियादी पहल की हो। कांग्रेस और भाजपा सरकारों ने छोटे-मोटे कुछ कदम इस दिशा में जरूर उठाए थे लेकिन मोदी के प्रधानमंत्री बनने के पहले मेरा सोच यह था कि यदि वे प्रधानमंत्री बन गए तो वे जरूर यह क्रांतिकारी काम कर डालेंगे लेकिन यह तभी हो सकता है जबकि हमारे नेता नौकरशाहों की गिरफ्त से बाहर निकलें। फिर भी 2018 से सरकार ने जो आयुष्मान बीमा योजना चालू की है, उससे देश के करोड़ों गरीब लोगों को राहत मिल रही है। यह योजना सराहनीय है लेकिन यह मूलतः राहत की राजनीति है याने मतदाताओं को तुरंत तात्कालिक लाभ दे और बदले में उनसे वोट लो। इसमें कोई बुराई नहीं है लेकिन इस देश का स्वास्थ्य मूल रूप से सुधरे, इसकी कोई तदवीर आज तक सामने नहीं आई है। फिर भी इस योजना से देश के लगभग 40-45 करोड़ लोगों को लाभ मिलेगा। वे अपना 5 लाख रूपी तक का इलाज मुफ्त करवा सकेंगे। उनके इलाज का पैसा सरकार देगी। अभी तक देश में

लगभग 3 करोड़ 60 लाख लोग इस योजना के तहत अपना मुफ्त इलाज करवा चुके हैं। उन पर सरकार ने अब तक 45 हजार करोड़ रूपी से ज्यादा खर्च किया है। देश की कुछ राज्य सरकारों ने भी राहत की इस रणनीति को अपना लिया है लेकिन क्या भारत के 140 करोड़ लोगों की स्वास्थ्य-रक्षा और चिकित्सा की भी योजना कोई सरकार लाएगी? इसी प्रकार भारत में जब तक प्रारंभिक से लेकर उच्चतम शिक्षा भारतीय भाषाओं के जरिए नहीं होती है, भारत की गिनती पिछड़े हुए देशों में ही होती रहेगी। जब तक वह मैकाले प्रणाली की गुलामी का ढर्रा भारत में चलता रहेगा, भारत से प्रतिभापलायन होता रहेगा। अंग्रेजीवादी भारतीय युवजन भागकर विदेशों में नौकरियाँ ढूँढेंगे और अपनी सारी प्रतिभा उन देशों पर लुटा देंगे। भारतमाता टूटती रह जाएगी। इसका अर्थ यह नहीं कि हमारे बच्चे विदेशी भाषाएं न पढ़ें। उन्हें सुविधा हो कि वे अंग्रेजी के साथ कई अन्य प्रमुख विदेशी भाषाएं भी जरूर पढ़ें लेकिन उनकी पढ़ाई का माध्यम कोई विदेशी भाषा न हो। सारे भारत में किसी भी विदेशी भाषा को पढ़ाई का माध्यम बनाने पर कड़ा प्रतिबंध होना चाहिए। कौन करेगा, यह काम? यह काम वही संसद, वही सरकार और वही प्रधानमंत्री कर सकते हैं, जिनके पास राष्ट्रपति का मौलिक सोच हो और नौकरशाहों की नौकरी न करते हों। जिस दिन यह सोच पैदा होगा, उसी दिन से भारत विश्व-शक्ति बनना शुरू हो जाएगा।

सूक्ति

दूब की तरह छोटे बनकर रहो। जब घास-पात जल जाते हैं तब भी दूब जस की तस बनी रहती है। - गुरु नानक

प्रत्येक शिष्य एक संदेश लेकर आता है कि मगवान मनुष्य को लेकर हतोत्साहित नहीं है। - रविन्द्रनाथ टैगोर

रूस-यूक्रेन संघर्ष के बीच भारत की अहमियत

पुष्परंजन

रूसी रक्षा मंत्री जनरल सर्गेई शोइगु से उनके समकक्ष राजनाथ सिंह सितंबर, 2020 में मास्को में मिले थे। तब चीन के साथ सीमा पर तनातनी थी। कालचक्र देखिये कैसे घूमता है। 26 अक्टूबर, 2022 को जनरल सर्गेई ने फोन पर राजनाथ सिंह से अपनी समस्या के लिए बात की। उनकी चिंता यूक्रेन में तथाकथित डर्टी बम को लेकर है। जनरल सर्गेई ने ऐसी ही बातें चीन के प्रतिरक्षा मंत्री वेई फेंघी से भी की हैं। भारत-चीन के दोनों समकक्षों से सर्गेई ने यदि अपनी चिंताएं साझा की हैं, तो इसके रणनीतिक मायने हैं। रक्षा मंत्री जनरल सर्गेई के साथ-साथ सेना प्रमुख वलेरी गेरसिमोव ने भी पश्चिमी देशों में अपने समर्थक सेनाध्यक्षों को फोन करके कहा, कि यूक्रेन विनाशकारी डर्टी बम के निर्माण में लगा है। इसके बरअक्स यूक्रेन के विदेशमंत्री दिमित्री कुलेबा ने विपना स्थित अंतर्राष्ट्रीय परमाणु ऊर्जा अधिकरण (आईएईए) को पत्र लिखकर जांचकर्ताओं को तत्काल भेजने की मांग की है। 'आईएईए' के डीजी, राफाएल ग्रेसी ने कहा है कि हमारे एक्सपर्ट जल्द यूक्रेन जाएंगे। डर्टी बम का डर कभी इराक में पैदा किया गया था। वह मुल्क सद्दाम हुसैन सहित तबाह हो गया। वही डर इस समय यूक्रेन में है। भारत ने 25 अक्टूबर, 2022 को एक बार फिर एडवाइजरी जारी की है कि यूक्रेन में जो बचे-खुचे भारतीय हैं, वो तत्काल देश छोड़ दें। डर्टी बम को परमाणु बमों की तुलना में बनाना आसान और काफी सस्ता है। इसे 'रेडियोलाजिक डिस्पर्सन डिवाइस' भी कहते हैं। मारक मामले में ये बहुत सटीक नहीं होते। मगर इससे एक सीमित इलाके में जान-माल का नुकसान तो होता ही है। डर्टी बमों में डायनामाइट जैसे पारंपरिक विस्फोटक का प्रयोग होता है। इन्हें रेडियोधर्मी पदार्थ के साथ पैक किया जाता है। धमाके के जोर से रेडियोधर्मी पदार्थ वातावरण में फैलते हैं। वही रेडियोधर्मी पदार्थ की मात्रा इसे घातक बनाती है। अब तक दुनिया में किसी हिस्से में डर्टी बम के विस्फोट का रिकॉर्ड नहीं है। मगर, 1998 में चेचेन्या में एक रेल लाइन के पास इस तरह के धमाके की कोशिश नकाम की गई थी। 2002 में शिकागो के पास एक अमेरिकी नागरिक खोसे पेडिला को डर्टी बम की तैयारी के शक में पकड़ा गया था। उसके संबंध अल कायदा से बताये गये थे। खोसे पेडिला को 21 साल की जेल हुई थी। तीसरा था सद्दाम हुसैन, जिस पर यूएस इंटेलिजेंस ने शक किया था कि उसने अपने एटोमी वैज्ञानिकों को डर्टी बम बनाने के आदेश दिये



थे। इन तीनों घटनाओं के अलावा कुछ ऐसा नहीं मिलता। इस समय यूक्रेन के चार एटोमी प्लांट्स में 15 रिपेक्टर संचालित हैं। 'आईएईए' से जांचकर्ताओं की टीम खेमलिनस्की, रिच्ये, यूज न्यूक्रेन्स, जॉर्जिया न्यूक्लियर प्लांट में से कहां जाती है, अभी स्पष्ट नहीं किया गया है। सात माह पहले, 30 मार्च, 2022 को मास्को ने दावा किया था कि यूक्रेन में खतरनाक वायरस स्टोर किए गए हैं, जिसे रूस के खिलाफ इस्तेमाल किया जा सकता है। तब कहा गया था कि अमेरिका के पास 30 देशों में 336 जैविक अनुसंधान लैब हैं, जिनमें 26 प्रयोगशालाएं यूक्रेन में हैं। मास्को ने संदेह व्यक्त किया था कि अमेरिका की मदद से यूक्रेन इन लैब्स के जरिए रूस पर जैविक हथियारों से हमला कर सकता है। इस बार भी रूस ने ऐसे किसी लैब का नाम नहीं लिया, इससे 'आईएईए' के जांचकर्ताओं में कन्फ्यूजन बढ़ सकती है। अब सवाल यह है कि क्या यही सब बताने के वास्ते रूसी रक्षा मंत्री जनरल सर्गेई ने फोन किया था, या कोई और एजेंडा है? यह बात समझ में आती है कि समकक्ष एससीओ बैठक में प्रधानमंत्री मोदी यूक्रेन मामले में जो नसीहत प्रेसिडेंट पुतिन को दे आये थे, उसके हवाले से भारत को रणभूमि की वस्तुस्थिति से अवगत कराना रूसी सत्ता प्रतिष्ठान आवश्यक समझता है। भारत इस समय शंघाई कॉन्फरेंस ऑर्गेनाइजेशन (एससीओ) का अध्यक्ष देश है, अगले साल इसकी शिखर बैठक भी यहां होनी है। शायद ये वजहें हैं कि पुतिन भारत को भरोसे में लेना जरूरी समझते हों। लेकिन इससे अलग जो सैन्य साजो-सामान भारत, रूस से मंगा रहा है, उसकी पैमेंट की दिक्कतें भी दरपेश होने लगी हैं। 2023 तक रूस को एस-400 मिसाइल डिफेंस सिस्टम की सभी पांच रेंजमेंट्स की डिलीवरी भारत को कर देनी है। इस वास्ते 200 विशेषज्ञों की एडवांस ट्रेनिंग भी रूस में हो चुकी है। इसके एवज में 5.5 अरब डॉलर का पैमेंट भारत किस रूप में रूस को कर पायेगा? संभवतः बातचीत के एजेंडे में यह भी शामिल हो। जून, 2022 तक भारत-

रूस का व्यापार 11 अरब डॉलर को पार कर चुका था। लक्ष्य यह है कि 2025 आते-आते उभयपक्षीय व्यापार 30 अरब डॉलर को छू जाए। मार्च, 2021 में सिंपरी की रिपोर्ट थी कि भारत, रूस से 49 प्रतिशत, फ्रांस से 18 फीसद, और इस्त्राएल से 13 प्रतिशत सैन्य साजो-सामान का आयात करता है। मगर, समस्या भुगतान की है। डॉलर के इस संकटकाल में चीन ने क्रास करेंसी का मार्ग चुना है। 'क्रास करेंसी' डॉलर के बदले दूसरे देशों की मुद्राओं को पैमेंट मोड में लाने की कवायद है। चीनी सेंट्रल बैंक ने विकल्प दिया है कि दुनिया के देश चाहें तो हमसे युआन लेकर व्यापार करें। यों, 2021 में भारतीय रिजर्व बैंक ने क्रास करेंसी के रूप में युआन को आगे बढ़ाने का निर्णय लिया था। जुलाई, 2022 के पहले हफ्ते खबर आई कि भारत की एक सीमेंट निर्माता कंपनी को रूस से कोयले की खेप मंगाने के वास्ते चीनी मुद्रा 'युआन' में पैमेंट करना पड़ा था। वजह ग्राजप्रेमबैंक और यूको बैंक के वोल्सो अकाउंट्स में हो रही बाधाएं हैं। अब भारत सरकार को स्पष्ट करना है कि रूस समेत दूसरे देशों से आयात के वास्ते पैमेंट में रनमिपनी (युआन) का हम कितना इस्तेमाल कर रहे हैं? रूसी रक्षा मंत्री जनरल सर्गेई शोइगु अपने समकक्ष राजनाथ सिंह से इसलिए संवाद कर रहे हों, ताकि भारत-चीन रिश्तों में भरोसे का जो भूखण्ड ही है, उसे दुरुस्त किया जा सके। रूस इन दिनों चीन, अफगानिस्तान, सेंट्रल एशियाई देशों, ईरान-पाकिस्तान, तुर्की और सऊदी अरब की नई धुरी तैयार करने की कवायद में है। भारत को कैसे अपने आईने में उतारें, इसकी चिंता से मास्को मुक्त नहीं है। यूक्रेन के सवाल पर भारत, संयुक्त राष्ट्र से लेकर समकक्ष तक अपनी तटस्थता जाहिर कर चुका है। यह तटस्थता ही भारत की ताकत बन चुकी है, वरना जनरल सर्गेई शोइगु को यह बताने की जरूरत नहीं थी कि मास्को डर्टी बम से डर रहा है।

लॉफिंग जॉन

एक बार यमराज वकीलों से बहुत कुपित हो गए। उन्होंने वकीलों को सबक सिखाने का फैसला किया। एक बार एक दुकानदार, एक डाक्टर और एक वकील एक साथ उनके पास पहुंचे। यमराज ने कहा कि स्वर्ग में प्रवेश देने से पहले उन तीनों को मेरे एक सवाल का जवाब देना होगा। सबसे पहले दुकानदार की बारी आई। उससे पूछा कि उस जहाज का नाम क्या था, जो बर्फ की चट्टान से टकरा गया था और जिस पर हाल ही में एक फिल्म बनाई गई। दुकानदार ने कहा, 'टाइटैनिक।' उसे भीतर जाने दिया गया। अब डाक्टर से पूछा गया कि इस दुर्घटना में कितने लोग मरे थे। डाक्टर ने कहा, 'लगभग डेढ़ हजार।' डाक्टर को भी प्रवेश दे दिया गया। अब वकील का नंबर आया। यमराज ने कहा कि तुम करने वालों का नाम बताओं।

☺ ☺ ☺

टीचर (मनु से), 'शब्द मूसलाधार को किसी वाक्य में प्रयोग करो.'

मनु, 'सर मुझे जब मूसलाधार का ही अर्थ नहीं मालूम तो मैं इसे वाक्य में कैसे प्रयोग करूंगा.'

टीचर, 'मूसलाधार का अर्थ होता है बहुत तेजी के साथ, अब इसका वाक्य बनाओ.'

मनु, 'कल स्कूल से छुट्टी होते ही मैं घर की तरफ मूसलाधार दौड़ा.'

☺ ☺ ☺

। डर्टी बम को परमाणु बमों की तुलना में बनाना आसान और काफी सस्ता है। इसे 'रेडियोलाजिक डिस्पर्सन डिवाइस' भी कहते हैं। मारक मामले में ये बहुत सटीक नहीं होते। मगर इससे एक सीमित इलाके में जान-माल का नुकसान तो होता ही है। डर्टी बमों में डायनामाइट जैसे पारंपरिक विस्फोटक का प्रयोग होता है। इन्हें रेडियोधर्मी पदार्थ के साथ पैक किया जाता है। धमाके के जोर से रेडियोधर्मी पदार्थ वातावरण में फैलते हैं। वही रेडियोधर्मी पदार्थ की मात्रा इसे घातक बनाती है।

स्वर्णिम मध्यप्रदेश: सपना नहीं अब हकीकत


(लेखक - निलय श्रीवास्तव/1 नवम्बर को मध्यप्रदेश का स्थापना दिवस)

मध्यप्रदेश देश का हृदय स्थल है। विभिन्न धर्म, सम्प्रदाय, कला- संस्कृति का समागम यहाँ देखने को मिलता है। दूसरे राज्यों के लोगों को मध्यप्रदेश भाता है यही वजह है कि देश के अन्य प्रांतों के लोगों का अक्सर यहाँ आना जाना बना रहता है। पुरातत्व स्थलों की एक झलक पाने तो कहीं धार्मिक स्थलों का महत्व जानने, उन्हें देखने के लिए सैलानियों का बड़ी संख्या में यहाँ आवागमन होता है। अभी कुछ दिन पूर्व ही उज्जैन के महाकाल मंदिर को नया स्वरूप मिला है। महाकाल लोक के इस नये स्वरूप से मध्यप्रदेश की पहचान एक बार फिर देशभर में स्थापित हुयी है। महाकाल लोक जैसे ही दर्शनार्थियों के लिए खोला गया, दूसरे राज्यों से यहाँ तक कि विदेशों से भी सैलानियों को बड़ी संख्या में महाकाल लोक के दर्शन लाभ लेते देखा गया। मध्यप्रदेश में ऐसे अनेक धार्मिक तथा पुरातात्विक स्थल हैं जहाँ आर्कषक साज-सज्जा तथा नये सिरे से पुनरोद्धार कर उन्हें एक नया स्वरूप प्रदान किया जा सकता है। इस दिशा में मध्यप्रदेश सरकार बेहतर प्रबंधन कर आवश्यक संसाधन जुटा सकती है। सौभाग्य की बात है कि मध्यप्रदेश के मुख्यमंत्री शिवराज सिंह

चैहान धर्म प्रेमी तथा कला- संस्कृति के उपासक हैं, इसलिए इस काम को वे गति दे सकते हैं। यहाँ बता दें कि महाकाल लोक की ही तरह अन्य धार्मिक स्थलों के संरक्षण और रखरखाव को यदि प्रमुखता देकर उनका पुनरोद्धार कराया जाये तो मध्यप्रदेश आने वाले विदेशी पर्यटकों की संख्या जैसे- जैसे बढ़ेगी, मध्यप्रदेश के राजस्व में वृद्धि होने के साथ- साथ स्थानीय लोगों को रोजगार के अवसर भी सुलभ होंगे। इतिहास साक्षी है, अमरकंटक से निकलकर खंभात की खाड़ी तक अविरल प्रवाह में बहने वाली जीवन दायिनी नर्मदा नदी यहाँ है तो विश्व प्रसिद्ध खजुराहो के कलात्मक मंदिर। विश्व प्रसिद्ध होती तथा वे इन्हें देखकर रोमांचित होते हैं। इनके अलावा ओरछ के मंदिर, प्रदेश के तीन देवी शक्तिपीठ और ऐतिहासिक प्राचीन स्थल भी यहाँ हैं जिन्हें देखकर अहसास होता है कि पूर्वकाल में मानव एक-दूसरे के धर्मों के समावेश में विश्वास रखता था। इन बेशकीमती स्थलों का

संरक्षण और रखरखाव निरन्तर बना रहना चाहिये ताकि मध्यप्रदेश में आने वाले विदेशी पर्यटकों की संख्या बढ़ना प्रदेश के लिये गौरव की बात होगी। मध्यप्रदेश सरकार इन पुरातात्विक तथा धार्मिक स्थलों के संरक्षण का दायित्व पूरी निष्ठा के साथ निभा रही है। प्रदेश के मुखिया शिवराज सिंह चैहान स्वयं समय- समय पर इन वैभवशाली स्थलों का निरीक्षण करते हैं। सुखद समाचार है कि कुछ महत्वपूर्ण स्थलों का नये सिरे से पुनरोद्धार कर उन्हें नया स्वरूप देने की कार्ययोजना तैयार कर ली गयी है। इस तरह विकास की ऊँचाईयों का निरन्तर मध्यप्रदेश ने देश के अन्य राज्यों के समक्ष नहीं कि यहाँ की योजनाओं, कला-संस्कृति तथा विभिन्न कार्यक्रमों को लोगों ने सराहा है। पिछले डेढ़ दशक के दौरान न सिर्फ यहाँ की कला संस्कृति को अभिनव पहचान मिली बल्कि देश के बाहर से भी लोगों ने आवागमन शुरू किया। कोई उद्योग लगाना चाहता है तो कोई शिक्षा के क्षेत्र में अपना धार्य आजमाना चाहता है। प्रदेश के वह गांव जहाँ कोई जाना नहीं चाहता था, आज वहाँ हर व्यक्ति पढ़ा-लिखा तथा अपने अधिकारों के प्रति पूरी लेकर ही जनकल्याणकारी कार्यों में अपनी भी प्रदेश के लिये निश्चित रूप से गौरव की बात है। इस तरह दिखावे और प्रतिस्पर्धा

से दूर मध्यप्रदेश विभिन्न क्षेत्रों में प्रगति कर विकास की नित् नयी ऊँचाईयों को स्पर्श कर रहा है। व्यापारिक दृष्टि से भी मध्यप्रदेश में संभावना तलाश की जाती है। विगत ढाई वर्ष के दौरान कोरोनाकाल में हुए आर्थिक नुकसान की भरपायी तेजी से हो रही है। अब प्रदेश वापस उसी दौर में लौट रहा है। एक नवम्बर को मध्यप्रदेश का स्थापना दिवस मनाया जा रहा है। इस दिन हर प्रदेशवासी को यह संकल्प लेना होगा कि उसे प्रदेश के विकास में अपना योगदान सुनिश्चित करना है। इस खुशहाल तथा शांत प्रदेश को यदि देश के मानचित्र में विकासशील राज्य के रूप में पहचान दिलाना है तो सभी को बदले की भावना से की जा रही राजनीति को त्यागकर तथा सत्ता का मोह छोड़कर सिर्फ प्रदेश के हित के बारे में सोचना होगा। सबको मिलकर तथा सबको साथ लेकर ही जनकल्याणकारी कार्यों में अपनी भागीदारी सुनिश्चित करना होगी तभी प्रदेश खुशहाल तथा विकासशील होगा।



मध्यप्रदेश एक विशाल राज्य है और यहाँ के रहवासी शिक्षित एवं बुद्धिजीवी वर्ग से ताल्लुक रखते हैं इसलिए उम्मीद की जा सकती है कि वह विकास में अपना सहयोग देंगे। वह दिन दूर नहीं जब प्रदेश के विभिन्न क्षेत्रों में तरक्की सुनिश्चित होगी जिसका लाभ सभी को मिलेगा। स्थापना दिवस पर हर व्यक्ति यह भी संकल्प ले कि हम मध्यप्रदेश में विकास का ऐसा इतिहास लिखेंगे जिसमें नौजवानों के पास काम होगा, किसानों के पास दाम होगा और महिलाओं का सम्मान होगा। याद रखना होगा कि सामाजिक द्वेष आपसी मतभेद और धार्मिक उन्माद को भुलाकर ही हम स्वर्णिम मध्यप्रदेश की अवधारणा को पूरा कर सकेंगे।

(चिंतन-मनन)

व्यक्ति-निर्माण समाज पर निर्भर

व्यक्ति का निर्माण केवल उसी पर नहीं, बहुत कुछ अंशों में समाज पर निर्भर है इसलिए उसे अपने निर्माण को समाज के निर्माण में देना है। सफलता का पहला सूत्र है- मूल्यों का परिवर्तन। समाज का निर्माण मूल्यों के परिवर्तन से ही होता है। स्वार्थ और संग्रह, ये दोनों मूल्य जब विकसित होते हैं तब व्यक्ति पुष्ट होता है और समाज क्षीण। क्षीण समाज में समर्थ व्यक्तित्व विकसित नहीं हो पाते। आज का समाज सही अर्थ में क्षीण है। उसे पुष्ट करने के लिए स्वार्थ और विसर्जन के मूल्यों को विकसित करना जरूरी है। इनसे समाज पुष्ट होगा। पुष्ट समाज में समर्थ व्यक्तित्व पैदा होंगे। क्षीण कोई नहीं होगा। मैंने देखा है स्वार्थ और संग्रह परायण समाज ने अनेक प्रकार की क्रांती और अनेकताओं को जन्म दिया है। इसे बदलना क्या आज के सामाजिक व्यक्ति का कर्तव्य नहीं है? सफलता का दूसरा सूत्र है- शक्ति का विकास। शक्ति के दो स्रोत हैं- मानसिक विकास और संगठन। मानसिक विकास के लिए धर्म का अभ्यास और प्रयोग करना जरूरी है। संगठन की शक्ति का विस्फोट इतना हुआ है कि अब इसमें कोई विवाद ही नहीं है। हमारे पुण्य भिक्षु स्वामी ने संगठन का मूल्य दो शताब्दी पूर्व ही समझ लिया था। उनके अनुयायियों को क्या उसे अब भी समझना है। वास्तवता और सहानुभूति को विकसित किए बिना संगठन सुदृढ़ नहीं हो सकता। आज सबकुछ शक्ति-संयुक्त आधार पर हो रहा है। इसलिए संगठन अब अनिवार्य हो गया है। छोटे-छोटे प्रश्न इस महान कार्य में अवरोध नहीं बनने चाहिए। सफलता का तीसरा सूत्र है- शतान्तर परिवर्तन का यथार्थ-बोध। कुछ स्थितियाँ देशकालाती होती हैं। उन्हें बदलने की जरूरत नहीं है, किंतु देशकाल सापेक्ष स्थितियों का देशकाल के बदलने के साथ न बदलना एक सफलता का सूत्र है। परिवर्तन के विषय में युवाओं का दृष्टिकोण बहुत स्पष्ट होना चाहिए। बदलना अपने आप में कोई उद्देश्य नहीं है और नहीं बदलना कोई सार्थकता नहीं है। बदलने की स्थिति होने पर बदलना विकास की अनिवार्य प्रक्रिया है।

बाजार में तेजी जारी

सेसेक्स 787 अंक उछलकर 60,746 पर पहुंचा

मुंबई: (एजेंसी)

वैश्विक बाजारों के सकारात्मक रुझान और विदेशी संस्थागत निवेशकों की तरफ से निवेश आने से सोमवार को घरेलू शेयर बाजारों में लगातार तीसरे कारोबारी सत्र में भी तेजी का सिलसिला जारी रहा। बीएसई का 30 शेयरों पर आधारित मानक सूचकांक सेसेक्स 786.74 अंक यानी 1.31 प्रतिशत की जोरदार बढ़त के साथ 60,746.59 अंक पर बंद हुआ। कारोबार के दौरान एक समय यह 826.85 अंक तक उछल गया था। इसी तरह नेशनल स्टॉक एक्सचेंज का मानक सूचकांक निफ्टी भी 225.40 अंक यानी 1.27 प्रतिशत की बढ़त लेकर 18,012.20 अंक पर बंद हुआ।

सेसेक्स के शेयरों में अल्ट्राटेक सीमेंट, महिंद्रा एंड महिंद्रा, एचडीएफसी, सन फार्मा, एचडीएफसी बैंक, लासिन एंड टुब्रो, बजाज फिनसर्व और बजाज फाइनेंस प्रमुख रूप से लाभ में रहे। दूसरी तरफ डॉ रेडिज, एनटीपीसी और इंडसइंड बैंक के शेयर गिरावट के साथ बंद हुए। एशिया के अन्य बाजारों में दक्षिण कोरिया का कॉस्पी और जापान का निक्की लाभ में रहा जबकि चीन का शंघाई कंपोजिट और हांगकांग का हैंगसेंग नुकसान में रहा। यूरोप के प्रमुख बाजारों में शुरूआती कारोबार में मिला-जुला रुख रहा। अमेरिकी बाजार वॉल स्ट्रीट शुक्रवार को खासी



बढ़त के साथ बंद हुए थे। इस बीच, अंतरराष्ट्रीय तेल मानक ब्रेंट क्रूड 0.31 प्रतिशत की गिरावट के साथ 95.47 डॉलर प्रति बैरल पर आ गया। शेयर बाजार के आंकड़ों के अनुसार, विदेशी संस्थागत निवेशक पूंजी बाजार में शुद्ध लिवाब रहे। उन्होंने शुक्रवार को 1,568.75 करोड़ रुपए मूल्य के शेयर खरीदे।



स्विफ्ट जल्द ही कार की नई जनरेशन करेगी लॉन्च

-साल के अंत में किया जा सकता ग्लोबल डेब्यू

नई दिल्ली। जानी-मानी कंपनी मासति सुजुकी अपनी स्विफ्ट कार की नई जनरेशन लॉन्च करने जा रही है। चालू साल के आखिर तक स्विफ्ट की नई जनरेशन का ग्लोबल डेब्यू किया जा सकता है। इस मॉडल को कई बार यूरोप में टेस्ट ड्राइव के दौरान साँट किया गया है। हालांकि इस मॉडल को लेकर चर्चा है कि इसमें केवल कॉस्मेटिक बदलाव किए जाएंगे। इंजन को लेकर कंपनी ज्यादा बदलाव करने नहीं जा रही है गौरवतलब है कि स्विफ्ट की थर्ड जनरेशन को 2018 में लॉन्च किया गया था। इसके बाद से ही कंपनी ने इसमें कोई बदलाव नहीं किया था। लेकिन अब स्विफ्ट को बिल्कुल नए लुक में पेश करने के लिए कंपनी तैयार है। माना जा रहा है कि लॉन्च के कुछ समय बाद ही इस गाड़ी को बाजार में बिक्री के लिए भी उतार दिया जाएगा। नई जनरेशन के एक्स्टीरियर और इंटीरियर में कई अपडेट देखने को मिलेंगे इसके साथ ही टचस्क्रीन इंफोटेनेमेंट सिस्टम होगा जो अपनी क्लास में बेहतरीन रहेगा। डैशबोर्ड के डिजाइन को भी बदला जाएगा, साथ ही सेंटर कंसोल के साथ ही इंस्ट्रूमेंट क्लस्टर में भी बदलाव देखने को मिलेंगे। कार में नए इंटीग्रेटेड एलईडी डीआरएलएस के साथ शार्प हेडलैंप, अपडेटेड बोनट, नई ग्रिल सेक्शन, अपडेटेड फंड और रियर बंपर, नई फॉग लैंप हार्जिंग और नए डिजाइन के अलॉय व्हील मिलेंगे। वहीं इंटीरियर की बात की जाए तो कार में एप्पल कारप्ले और एंड्रॉयड ऑटो कनेक्टिविटी।

योटा इंफा डेटा सेंटर कारोबार में 39,000 करोड़ रुपये का निवेश करेगी

नोएडा। योटा इंफ्रास्ट्रक्चर यूपी में अगले 5-7 वर्षों के दौरान डेटा सेंटर कारोबार में 39,000 करोड़ रुपये का निवेश करेगी। कंपनी के शीप अधिकारी ने इसकी जानकारी दी। हीरानंदानी समूह की फर्म ने इस बारे में यूपी सरकार के साथ एक सहमति पत्र (एमओयू) पर हस्ताक्षर किए हैं। योटा इंफ्रास्ट्रक्चर के सह-संस्थापक और चेयरमैन दर्शन हीरानंदानी ने योटा डी। डेटा सेंटर की शुरुआत के मौके पर आयोजित कार्यक्रम में कहा कि यह निवेश डेटा सेंटर परिसर के निर्माण, आईटी उपकरणों और अन्य हार्डवेयर को खरीदने के लिए किया जाएगा। उन्होंने कहा, इस परिसर में और इसके आसपास 39,000 करोड़ रुपये का निवेश होगा। पहली इमारत पहले ही बन चुकी है... हमने दो अन्य भवनों के लिए काम शुरू कर दिया है, जो 12-15 महीनों में पूरा होगा। हम प्रत्येक 18 महीने में एक भवन तैयार करने वाले हैं। उक्त निवेश प्रतिबद्धता में योटा डी। के लिए किया गया निवेश शामिल है। योटा इंफ्रास्ट्रक्चर के सह-संस्थापक और सीईओ सुनील गुप्ता ने कहा, 'प्रत्येक डेटा सेंटर पर 6,500 करोड़ रुपये खर्च होगा। निवेश प्रतिबद्धता छह डेटा सेंटर के लिए है। हमने पहले ही डी2 और डी3 के लिए काम शुरू कर दिया है, जो 12-15 महीनों में तैयार हो जाएगा।' कंपनी ने ग्रेटर नोएडा स्थित अपने डेटा सेंटर पार्क में लगभग 1,500 करोड़ रुपये के निवेश के साथ योटा डी। की स्थापना की है। इसके अलावा अगले दो डेटा सेंटर भवनों - योटा डी2 और डी3 का शिलान्यास किया गया है। कंपनी योटा डी1 में आईटी उपकरणों के लिए 5,000 करोड़ रुपये का अतिरिक्त निवेश करेगी।



रोल्स रॉयस ने अरबपति की डिमांड पर बनाई कस्टमाइज्ड कार

- कार देखने में है बहुत ही आकर्षक और बेहतरीन

नई दिल्ली। (एजेंसी)

कुछ लोगों का सपना रोल्स रॉयस कार खरीदने का होता है। लोग इस गाड़ी को स्टाइलिश और आकर्षक बनाने के लिए एक इंसान को सौंपते हैं जो उसे बदलाव करवाते हैं। एक अरबपति की डिमांड को देखते हुए रोल्स रॉयस कंपनी ने एक कार बनाई है। यह कस्टमाइज्ड कार देखने में बहुत ही आकर्षक और बेहतरीन है। इंटीरियर लुक में वे ये अन्य कारों को पीछे कर देती हैं। इसमें एक खास किस्म की लकड़ी का इस्तेमाल हुआ है जिसे कोआ लकड़ी कहते हैं। रोल्स रॉयस कंपनी ने जिस मशहूर अरबपति के लिए कार बनाई है उनका नाम जैक बॉयड स्मिथ जूनियर है। जैक बॉयड स्मिथ जूनियर लज्जती कारों के शौकीन हैं। उनके पास बहुत सारी महंगी गाड़ियाँ की कलेक्शन उपलब्ध है। अरबपति लोगों में जैक बॉयड स्मिथ जूनियर

की गिनती होती है। कस्टमाइज्ड कार को बनाने के बाद कंपनी ने इसे सबसे लेटेस्ट क्रिएशन को आ फैंटम एक्सटेंडेड बताया है। इसे बनाने के लिए उन्होंने खुद कंपनी से कार में बदलाव करने के लिए कहा था। रोल्स रॉयस कंपनी ने जैक के लिए जो लज्जती कार बनाई है उसमें एक बहुत ही खास किस्म की लकड़ी का इस्तेमाल हुआ है जिसे कोआ लकड़ी कहा जाता है। उन्होंने कार डिजाइन करवाते समय इसमें इस खास लकड़ी का इस्तेमाल करने के लिए कहा था। रोल्स रॉयस कंपनी ने जैक के लिए जो कार बनाई है उसकी कीमत 3 करोड़ 89 लाख रुपये है। कंपनी ने कार बनाने के लिए डैशबोर्ड में भी कोआ लकड़ी का इस्तेमाल किया है। जैक इस कार को बनाने के बाद चलाने के लिए बहुत उत्साहित थे। इसकी स्टीयरिंग व्हील और फिक्निक टेबल



आकर्षक बनाने के लिए इसमें कई अनोखी और खास चीजों का इस्तेमाल किया गया है। कार के पीछे बूट स्पेस दी गई है। इसमें सामान रखने के साथ ही गाणा सुनने के लिए स्पीकर लगाए गए हैं। अंदर की तरफ एक शैम्पेन फ्रिज दिया गया है। कोआ लकड़ी इसलिए खास है क्योंकि यह सिर्फ हवाई डीप पर ही पाई जाती है। कार डिलीवरी होने के बाद मॉडिया से बातचीत करने के दौरान उन्होंने बताया था कि इस लकड़ी से उनके परिवार का जुड़ाव है। सिर्फ इतना ही नहीं उन्होंने इस लकड़ी को अपने परिवार का हिस्सा तक बताया था।

चारों महानगरों में तेल की कीमतों में बदलाव नहीं

नई दिल्ली। (एजेंसी)

घरेलू बाजार में सोमवार को चारों महानगरों में तेल की कीमतों में कोई बदलाव नहीं हुआ। वहीं अंतरराष्ट्रीय बाजारों में भी तेल की कीमतें पहले की तरह ही बनी हुई हैं हालांकि उत्तर प्रदेश के कई शहरों में पेट्रोल-डीजल की कीमतों में बदलाव आया है। दिल्ली में पेट्रोल 96.72 रुपये और डीजल 89.62 रुपये प्रति लीटर, मुंबई में पेट्रोल 106.31 रुपये और डीजल 94.27 रुपये प्रति लीटर, चेन्नई में पेट्रोल 102.63 रुपये और डीजल

94.24 रुपये प्रति लीटर, कोलकाता में पेट्रोल 106.03 रुपये और डीजल 92.76 रुपये प्रति लीटर है। यूपी के गौतम बुद्ध नगर जिले (नोएडा-ग्रेटर नोएडा) में पेट्रोल की कीमत 36 पैसे बढ़ी है और ये 97.00 रुपये और डीजल 32 पैसे बढ़कर 90.14 रुपये प्रति लीटर पहुंच गया है। इसके अलावा लखनऊ में भी पेट्रोल के भाव में मामूली 1 पैसे की बढ़ोतरी हुई और यह 96.58 रुपये प्रति लीटर पहुंच गया है। डीजल 1 पैसे बढ़कर 89.77 रुपये प्रति लीटर



हो गया है। नोएडा में पेट्रोल 97.00 रुपये और डीजल 90.14 रुपये प्रति लीटर पहुंच गया है। लखनऊ में पेट्रोल 96.58 रुपये और डीजल 89.77 रुपये प्रति लीटर हो गया है।

अगले साल अर्थव्यवस्था की वृद्धि दर आईएमएफ के अनुमान से बेहतर रहेगी : नागेश्वरन

नयी दिल्ली। मुख्य आर्थिक सलाहकार (सीईए) वी अनंत नागेश्वरन ने सोमवार को कहा कि पूंजी निर्माण गतिविधियां बढ़ने से अगले साल देश की आर्थिक वृद्धि दर अंतरराष्ट्रीय मुद्राकोष (आईएमएफ) के अनुमान से कहीं अधिक रहने की उम्मीद है। हाल ही में आईएमएफ ने 2023 में भारत की आर्थिक वृद्धि दर 6.1 प्रतिशत रहने का अनुमान लगाया था। आईएमएफ ने कहा था कि चालू साल में भारत की वृद्धि दर 6.8 प्रतिशत रहेगी। नागेश्वरन ने इस संदर्भ में कहा कि उन्हें आने वाले वर्षों में वृद्धि दर इस अनुमान से कहीं अधिक रहने की उम्मीद है। उन्होंने कहा, "मुझे लगता है कि एक दशक तक सुस्त रहने के बाद भारत का पूंजी निर्माण चक्र आगे बेहतर प्रदर्शन करेगा।" इसके साथ ही उन्होंने कहा कि भारत के सार्वजनिक डिजिटल ढांचे ने संभवतः एक विचलन बिंदु को पार कर लिया है और यह देश की अर्थव्यवस्था को औपचारिक बनाने के साथ ही उच्च वृद्धि में भी योगदान देगा। उन्होंने कहा कि ऐसी स्थिति में छह प्रतिशत के वृत्तियां आंकड़े में 0.5-0.8 प्रतिशत तक की बढ़ोतरी हो सकती है। नागेश्वरन ने कहा कि राजकोषीय नीति और मौद्रिक नीति में आमतौर पर एक-दूसरे से तालमेल होता है और दोनों एक-दूसरे को संतुलित करने का भी काम करती हैं। सकल घरेलू उत्पाद (जीडीपी) में ऋण के उच्च अनुपात की स्थिति पर मुख्य आर्थिक सलाहकार ने कहा कि इसे टिकाऊ रख पाना चिंता का विषय नहीं है और परिसंपत्ति मॉडरीकरण के साथ इसमें कमी की जा सकती है। उन्होंने कहा कि भारत परिसंपत्ति मॉडरीकरण से हासिल राशि का इस्तेमाल अपने कर्ज के बोझ को कम करने में कर सकता है जिससे देश की क्रेडिट रेटिंग भी बेहतर होगी। उन्होंने कहा कि यह सबसे अच्छा राजकोषीय प्रोत्साहन होगा।

अक्टूबर में केवल नौ दिन हुआ काम, नवंबर के महीने में 10 दिन बंद रहेंगे बैंक

नई दिल्ली। अक्टूबर में बैंक कर्मचारियों को भरपूर छुट्टियां मिलीं थी। उन्हें महीने में बस 9 दिन ही ऑफिस जाना पड़ा था। बैंक कर्मियों को इसकी तुलना में नवंबर में बैंकों में ज्यादा दिन तक काम करना होगा। अगले माह नवंबर में केवल 10 ही बैंक अवकाश होंगे। बैंकों में छुट्टियों का निर्धारण भारतीय रिजर्व बैंक करता है। हर कैलेंडर वर्ष के लिए केंद्रीय बैंक छुट्टियों की लिस्ट तैयार करता है। यहां यह जान लेना जरूरी है कि अगले माह नवंबर 2022 में, पूरे देश में 10 दिन बैंक बंद नहीं रहेंगे। छुट्टियों की जो लिस्ट आरबीआई ने जारी की है, इसमें से कई अवकाश राष्ट्रीय हैं। उस दिन पूरे देश में बैंकिंग सेवाएं बंद रहेंगी। वहीं, कुछ अवकाश स्थानीय या क्षेत्रीय स्तर के हैं। उन दिनों में केवल उससे जुड़े राज्यों में ही बैंक शाखाएं बंद होंगी। बैंकों

में अवकाश वाले दिन भी ऑनलाइन बैंकिंग सर्विसेज चालू रहती हैं। इससे ग्राहकों को बहुत फायदा होता है। क्योंकि, आजकल पैसा ट्रांसफर करने सहित बहुत से बैंकिंग काम ऑनलाइन होने से बैंक खुलने का इंतजार नहीं करना पड़ता। लेकिन, अब भी कुछ काम ऐसे हैं, जो बैंक ब्रांच जाकर ही होते हैं। इसलिए एच बैंक ग्राहक को बैंकों के अवकाश के बारे में जानकारी होनी चाहिए, ताकि अगर उसे कोई जरूरी बैंकिंग काम हो तो वह छुट्टी वाले दिन से पहले ही उसे निपटा सके।

नवंबर में पड़ने वाले बैंक हॉलिडे

- 1 नवंबर-कन्नड़ राज्यात्सव और कुट के कारण बेंगलूर और इफाल में बैंकों की छुट्टी रहेगी।
- 6 नवंबर-रविवार की वजह से बैंक बंद रहेंगे।

- 8 नवंबर-गुरुनामक जयंती, कार्तिक पूर्णिमा, रहास पूर्णिमा और वांगला फेस्टिवल मनाया जाएगा, जिसकी वजह से बैंक बंद रहेंगे।
- 11 नवंबर-वांगला फेस्टिवल और कनकदासा जयंती की वजह से बेंगलूर और शिलांग में बैंक बंद रहेंगे।
- 12 नवंबर-महीने का दूसरा शनिवार होने की वजह से बैंक बंद रहेंगे।
- 13 नवंबर-रविवार की वजह से छुट्टी है।
- 20 नवंबर-रविवार का साप्ताहिक अवकाश है।
- 23 नवंबर-सेंग कुत्सनेम पर्व पर शिलांग में बैंकों की छुट्टियां रहेंगी।
- 26 नवंबर-महीने का चौथा शनिवार होने के कारण भी बैंक बंद रहेंगे।
- 27 नवंबर-रविवार है और इसलिए इस दिन बैंकों में काम नहीं होगा।

एचडीएफसी, एक्सिस, आईसीआईसीआई बैंक के क्रेडिट कार्ड सर्वाधिक घटे

मुंबई: (एजेंसी)

वित्त वर्ष 2023 की जुलाई-सितंबर तिमाही में में क्रेडिट कार्ड की संख्या में उल्लेखनीय कमी आई है। भारतीय रिजर्व बैंक (आरबीआई) ने मानकों में अनिवार्य कर दिया है कि जो भी क्रेडिट कार्ड एक साल से ज्यादा समय से निष्क्रिय है, उसे बंद कर दिया जाए। उसके बाद से ही कई बड़े बैंकों के क्रेडिट कार्ड तेजी से घटे हैं। मौजूदा वित्त वर्ष की दूसरी तिमाही में क्रेडिट कार्डों की संख्या 25.5 लाख घटकर 7.77 करोड़ रह गई है। इसके पहले यह उद्योग औसतन एक महीने में 15 लाख क्रेडिट कार्ड जारी कर रहा था, क्योंकि बैंक कोविड महामारी के बाद असुरक्षित ऋण व्यवसाय में आक्रामक रूप से कदम बढ़ा रहे थे। इस साल अप्रैल में रिजर्व बैंक ने क्रेडिट और डेबिट कार्ड जारी करने को लेकर दिशानिर्देश दिया था, जिसमें कहा गया था कि अगर क्रेडिट कार्ड का इस्तेमाल एक साल से ज्यादा समय से नहीं हो रहा है, तो कार्डधारक को सूचना दी जाए। अगर कार्डधारक की ओर से 30 दिन के भीतर कोई जवाब नहीं मिलता है तो कार्ड जारी करने वाले बैंक द्वारा कार्ड बंद कर दिया

जाए, जो कार्डधारक के सभी बकायों के भुगतान पर निर्भर होगा। इसके साथ ही कार्ड की बंदी की सूचना क्रेडिट इन्फॉर्मेशन कंपनी को 30 दिन के भीतर अद्यतन कर दी जाएगी। देश में कार्ड जारी करने वाले सबसे बड़े बैंक एचडीएफसी बैंक के कुल कार्डों की संख्या में वित्त वर्ष 23 की दूसरी तिमाही में 16.2 लाख क्रेडिट कार्डों की कमी आई। सितंबर के अंत में बैंक के कार्डों की कुल संख्या घटकर 163.2 लाख रह गई है, जो जुलाई में 180 लाख थी। एचडीएफसी बैंक के मुख्य वित्त अधिकारी (सीएफओ) श्रीनिवासन वैद्यनाथन ने एक एनालिस्ट कॉल में कहा था, 'तिमाही के दौरान हमने 12 लाख कार्ड जारी किए हैं। कुल कार्डों की संख्या अब 163 लाख है। तिमाही के दौरान हमने 24 लाख कार्ड बंद किए हैं, जो रिजर्व बैंक के सर्कुलर के मुताबिक निष्क्रिय थे।' एक्सिस बैंक दूसरे स्थान पर है, जिसके कार्डों की संख्या इस दौरान 11 लाख कम हुई है। इसकी वजह से बैंक के कुल क्रेडिट कार्डों की संख्या घटकर 88.2 लाख रह गई है, जो जुलाई में करीब 100 लाख थी। वहीं दूसरी तरफ आईसीआईसीआई बैंक के इस दौरान 4,09,147 कार्ड घटे हैं।

सऊदी अरब और यूएई ने तेल उत्पादन में कटौती के फैसले का बचाव किया

अबू धाबी।

सऊदी अरब और संयुक्त अरब अमीरात (यूएई) ने ओपेक और उसके सहयोगियों द्वारा तेल उत्पादन में कटौती के फैसले का बचाव किया। एक अमेरिकी दूत द्वारा दुनिया के सामने 'आर्थिक अनिश्चितता' की चेतावनी देने के बीच इन देशों ने तेल उत्पादन में कटौती का समर्थन किया। सऊदी अरब के ऊर्जा मंत्री अब्दुलअजीज बिन सलमान ने अपनी संक्षिप्त टिप्पणी में इस बारे में संकेत किया। गौरतलब है कि आगामी संयुक्त राष्ट्र जलवायु परिवर्तन शिखर सम्मेलन मिस्र और यूएई में आयोजित होगा। सलमान ने कहा, हमने ऐसा किसी और के लिए नहीं, बल्कि अपने लिये किया। यूएई के ऊर्जा मंत्री सुहैल अल-मजहद ने कहा कि जरूरत पड़ने पर ओपेक और उसके सहयोगी देश उत्पादन बढ़ाने के लिए तैयार हैं। हालांकि उत्पादन कब तक बढ़ाया जाएगा, इस बारे में उन्होंने कुछ नहीं कहा। उन्होंने कटौती के फैसले का बचाव किया। ऊर्जा मामलों के लिए अमेरिकी दूत अमोस होचस्टीन ने कहा, 'मुझे लगता है कि हम विश्व स्तर पर आर्थिक अनिश्चितता को दहलीज पर खड़े हैं।'

सामान बेचकर पीछे नहीं हट सकेगी कंपनियां! ग्राहकों को देनी ही होगी प्रोडक्ट की सर्विस

(एजेंसी):

अब कंपनियां सामाना बेचकर अपनी जिम्मेदारी से पीछे नहीं हट सकेगी। कंपनियों को अपने बेचे गए प्रोडक्ट की सर्विस करतमर को देनी ही होगी। कंपनी भले ही बाद में उस प्रोडक्ट को बनाना बंद कर दे। सरकार अब इसके लिए नया नियम लाने की तैयारी कर रही है। सरकार ने घरेलू उपकरण बनाने वाली 23 कंपनियों को इस संबंध में एक पत्र भी लिखा है। इसके सामान खरीदने के बाद लोगों को परेशान नहीं होना पड़ेगा। अभी तक कई कंपनियां प्रोडक्ट बेचने के बाद कई बार ग्राहकों को सर्विस नहीं उपलब्ध कराती हैं। वहीं अगर कंपनी किसी प्रोडक्ट को बनाना बंद कर दे तो ग्राहक को बाद में उसकी रिपेयरिंग कराने के लिए सामान भी नहीं मिल पाता है लेकिन अब ग्राहकों को जल्द ही ऐसी समस्या से छुटकारा मिलने



वाला है। राइट टू रिपेयर होम एक्टिंग्स घरेलू उपकरणों की मरम्मत और रखरखाव के ग्राहकों के अधिकारों की रक्षा के लिए, केंद्र ने शीप उपभोक्ता फॉर्मों को पत्र लिखा है। सरकार ने इन फॉर्मों से अपने प्रोडक्ट की रिपेयर पॉलिसी की जानकारी साझा करने के लिए कहा है। मीडिया रिपोर्ट्स के मुताबिक, सरकार के केंद्रीय उपभोक्ता मामलों के मंत्रालय ने इस मुद्दे पर एलजी, सैमसंग, हैवेल्स, फिलिप्स, सोनी, ब्लूस्टार, पैनासोनिक समेत अन्य कंपनियों से संपर्क किया है।

कंपनियों को लिखा पत्र

सरकार ने एलजी, सैमसंग, हैवेल्स, फिलिप्स, सोनी और ब्लूस्टार समेत 23 घरेलू उपकरण

एशियाई और अमेरिकी बाजारों में उछाल

टोक्यो। एशियाई और अमेरिकी बाजारों में तेजी का माहौल है। एशिया के ज्यादातर शेयर बाजार सोमवार को तेजी के साथ खुले सिंगापूर स्टॉक एक्सचेंज में एक फीसदी की बड़ी बढ़त दर्ज की गयी जबकि जापान का निव्केई 1.25 फीसदी की बढ़त पर कामकाज कर रहा था। ताइवान के शेयर बाजार में 0.57 फीसदी और दक्षिण कोरिया में 0.41 फीसदी की बढ़त आई है। वहीं अमेरिकी फेडरल रिजर्व की एक और बैठक से पहले अमेरिकी बाजार में उत्साह रहा। बढ़ती महंगाई को देखते हुए फेड ने अभी तक व्याज दरों में अच्छी खासी बढ़ोतरी की है। निवेशकों ने पिछले कारोबारी सत्र में खरीदारी की और अमेरिका के प्रमुख स्टॉक एक्सचेंज में शामिल नेसडेक में 2.87 फीसदी का उछाल आया। इसके अलावा यूरोपीय बाजारों में भी उत्साह का माहौल है। यूरोप के प्रमुख शेयर बाजार में शामिल जर्मनी का स्टॉक एबे सर्वेचेंज पिछले सत्र में 0.24 फीसदी की बढ़त पर बंद हुआ था, जबकि फ्रांस का शेयर बाजार 0.46 फीसदी उछलकर बंद हुआ।

लेटेस्ट वर्जन पियाजियो एमपी3 500 एचपीई लॉन्च

-पावर बाइक्स को टक्कर देता है ये स्कूटर

नई दिल्ली। (एजेंसी)

पियाजियो कंपनी ने हाल ही में अमेरिकी बाजार में एक तीन पहिए वाला स्कूटर को पेश किया है। पियाजियो लवर इस स्कूटर की चर्चा बोलते कई महीनों से कर रहे थे। यह स्कूटर पियाजियो एमपी3 400 का अपडेटेड वर्जन है। वर्ष 2020-21 में पियाजियो कंपनी ने इस स्कूटर को लॉन्च किया था। लॉन्च होने के बाद से ही कई ग्राहक इस स्कूटर की शिकायत कर रहे थे। इसलिए कंपनी ने 1 वर्ष के भीतर ही इसके अगले वर्जन पियाजियो एमपी3 500 एचपीई को लॉन्च कर दिया है। इसके साथ ही पुराने ग्राहकों को भी कंपनी ने दिशा-निर्देश जारी किया है। तीन पहिए वाले स्कूटर में ब्रेकिंग की समस्या को देखते हुए कंपनी ने पियाजियो एमपी3 400 में बदलाव किया है। साथ ही बयान जारी करते हुए यह भी कहा है कि जिन लोगों को इसमें शिकायत है अभी कंपनी में स्कूटर वापस देकर इसे सही करवा सकते हैं। तीन पहियों में इस्कर ब्रेक दिया गया है। इसके अलावा ये 3 चैनल एबीएस के साथ ये लैस है। पियाजियो एमपी3 500 एचपीई में पिलर और राइडर सीट को बैठने के लिए चौड़ी सीट मिलती है। सीट के नीचे दो हेलमेट आराम से



रख सकते हैं। इसके अलावा सीट खोलने के लिए कंपनी के ऐप का इस्तेमाल कर पाएंगे। इस स्कूटर में टिल्टिंग सस्पेंशन लॉक दिया गया है। इंजन बंद होने पर इसमें अपने अमेरिकी बाजारों में पेश किया गया है। इसमें रिवर्स गियर दिया गया है। कंपनी ने दावा किया है कि रिवर्स गियर के साथ पहली बार इसे लॉन्च किया गया है। यह 22.2पीएस पावर के साथ लैस है। इस स्कूटर की कीमत 9.5 लाख रुपये है। यह दो वेरिएंट में उपलब्ध है स्पॉर्ट एडिशन की कीमत 1 लाख रुपये अधिक है। आपको बताते चलें कि यह स्कूटर हमारे देश में उपलब्ध नहीं है। फिलहाल इसे अमेरिकी बाजारों में पेश किया गया है। बता दें कि भारत के साथ ही दुनिया के कई देशों में लगभग प्रत्येक दिन अलग-अलग कंपनी की बाइक और कार लॉन्च होती है। हमारे देश में ज्यादातर लोग अब पेट्रोल इंजन के मुकाबले इलेक्ट्रिक इंजन के साथ वाहन खरीदना चाहते हैं। सरकार भी इलेक्ट्रिक वाहनों को बढ़ावा देने के लिए इस पर सस्मिडी दे रही है।



मैक्स वेरस्टापेन ने दर्ज की 14वीं जीत, F1 सत्र में सर्वाधिक जीत का बनाया रिकॉर्ड

मैक्सिको सिटी ।

नीदरलैंड के मैक्स वेरस्टापेन ने रविवार को यहां मौजूदा सत्र की 14वीं फार्मूला वन रेस जीतकर एक सत्र में सबसे अधिक रेस जीतने का रिकॉर्ड बनाया। वेरस्टापेन ने पिछले हफ्ते ही अमेरिका के टेक्सस में फार्मूला वन रेस जीतकर जर्मनी के माइकल शूमाकर और सेबेस्टियन वेटेल के सत्र में 13 जीत के रिकॉर्ड की बराबरी की थी। वेरस्टापेन ने रविवार को मैक्सिको सिटी ग्रां प्री में सत्र की अपनी 14वीं जीत के साथ एक सत्र में सर्वाधिक एफवन जीत का रिकॉर्ड बनाया। उन्होंने सत्र में 13 जीत के रिकॉर्ड को तोड़ा। पिछला रिकॉर्ड 2004 में शूमाकर ने बनाया था जबकि 2013 में वेटेल ने इसकी बराबरी की थी।

टी20 विश्व कप : टकर का शानदार प्रयास, ऑस्ट्रेलिया ने आयरलैंड को हराया



ब्रिस्बेन ।

ऑस्ट्रेलिया ने लोकन टकर (71 नाबाद) की जुआरू अर्द्धशतकीय पारी के

बावजूद आयरलैंड को टी20 विश्व कप 2022 के सुपर-12 मुकाबले में सोमवार को 42 रन से मात दी। ऑस्ट्रेलिया ने ग्रुप-1 के मैच में आयरलैंड को 180 रन का लक्ष्य दिया, जिसके जवाब में आयरलैंड 18.1 ओवर में 137 रन पर आलआउट हो गई। लक्ष्य का पीछा करते हुए जहां आयरलैंड के अन्य बल्लेबाज 20 रन के स्कोर तक भी नहीं पहुंच सके, वहीं टकर ने एकतरफा प्रयास करके आयरलैंड की उम्मीदों को जीवित रखा। तीसरे नंबर पर बल्लेबाजी करने आए टकर ने 48 गेंदों पर 9 चौके और एक छक्का लगाकर नाबाद 71 रन बनाए लेकिन उन्हें किसी का साथ नहीं मिला और आयरलैंड लक्ष्य से 42 रन दूर रह गई। इस जीत के साथ ऑस्ट्रेलिया ग्रुप-1 में दूसरे स्थान पर पहुंच गई है जबकि आयरलैंड चौथे पायदान

पर है। इससे पहले आयरलैंड ने टॉस जीतकर गेंदबाजी चुनी और सलामी बल्लेबाज डेविड वॉर्नर को सिर्फ तीन रन पर पवेलियन भेज दिया। फिच ने इसके बाद पारी को आगे बढ़ाते हुए मार्श के साथ 52 रन की साझेदारी की। बैरी मैकार्थी (29/3) ने मार्श को आउट करके इस साझेदारी को तोड़ा, जबकि जोशुआ लिटिल (21/2) ने ग्लेन मैक्स्वेल को 13 रन पर आउट करके ऑस्ट्रेलिया को तीसरा झटका दिया। इसके बाद विकेट पर आए स्टॉयनिस ने फिच के साथ अर्द्धशतकीय साझेदारी करके ऑस्ट्रेलिया को मजबूत स्थिति में पहुंचा दिया। अंत में टिम डेविड (15 नाबाद) और मैथ्यू वेड (07 नाबाद) ने आखिरी ओवर में 17 रन जोड़कर ऑस्ट्रेलिया को 179/5 के स्कोर तक पहुंचाया।

भारतीय टीम इस बार खिताब जीतेगी: सहवाग

2011 में भी दक्षिण अफ्रीका से हारने के बाद टीम ने जीता था खिताब

पर्थ । भारतीय क्रिकेट टीम के पूर्व सलामी बल्लेबाज वीरेंद्र सहवाग ने कहा है कि इस बार भारतीय टीम टी20 विश्वकप जरूर जीतेगी। सहवाग के अनुसार दक्षिण अफ्रीका के खिलाफ मैच में भारतीय टीम की हार और आयरलैंड की इंग्लैंड पर जीत के बाद ही ये अजब संयोग बना है। उन्होंने कहा, 'साल 2011 में भी भारतीय टीम विश्वकप में दक्षिण अफ्रीका से हारने के बाद विश्व चैम्पियन बनी थी। इसके अलावा आयरलैंड ने भी साल 2011 में इंग्लैंड को हराया था। सहवाग ने कहा कि इस बार भारतीय टीम ने अच्छा प्रदर्शन किया हालांकि दक्षिण अफ्रीका ने शानदार खेल दिखाकर मैच पर कब्जा कर लिया। भारत ने अंत तक अच्छा संघर्ष किया हालांकि पर्याप्त रन नहीं होने से

स्कोर का बचाव नहीं किया जा सका। भारतीय टीम ने सूर्यकुमार यादव के अर्धशतक की सहायता से 133 रन बनाये थे। दक्षिण अफ्रीका ने ये लक्ष्य पांच विकेट के नुकसान पर ही हासिल कर लिया। भारतीय टीम की ओर से अश्विनी सिंह ने शानदार गेंदबाजी की थी पर लक्ष्य छोटा होने के कारण वह उसका बचाव नहीं कर पाये। पर्थ की तेज पिच पर भारतीय कप्तान रोहित शर्मा ने टॉस जीतकर पहले बल्लेबाजी का जो फैसला किया व सही नहीं रहा। सलामी बल्लेबाज लोकेश राहुल फिर नाकाम रहे और दो अंकों तक भी नहीं पहुंच पाये। यह तीसरा मैच है जिसमें वह असफल रहे हैं। इस मैच में अक्षर पटेल की जगह शामिल किये गये दीपक हुडा ने भी निराश किया।



ऑगर-एलियासिम ने स्विस् इंडोर का खिताब जीता

बासेल। कनाडा के फेलिक्स ऑगर-एलियासिम ने रविवार को फाइनल में होल्गर रूने को हराकर स्विस् इंडोर टेनिस टूर्नामेंट का खिताब जीता जो अक्टूबर में उनका तीसरा खिताब है। ऑगर-एलियासिम ने रूने को फाइनल में सीधे सेट में 6-3, 7-5 से हराया। ऑगर-एलियासिम ने टूर्नामेंट के दौरान पांच मैच में एक भी बार अपनी सर्विस नहीं गंवाई। रविवार को रूने को भी उनके खिलाफ तीन ब्रेक ब्रैक मिले लेकिन उन्होंने तीनों बचा लिए। दुनिया के नौवें नंबर के खिलाड़ी ऑगर-एलियासिम ने इससे पहले अक्टूबर में इटली के फ्लोरेंस और बेल्जियम के एंटवर्प में भी खिताब जीते थे।

अंडर-17 महिला विश्व कप : स्पेन बना चैंपियन, फाइनल में कोलंबिया को 1-0 से दी मात



मुंबई । मौजूदा चैंपियन स्पेन ने पहली बार फाइनल में पहुंची कोलंबिया की टीम को 1-0 से हराकर रविवार को यहां फीफा अंडर-17 महिला विश्व कप का खिताब अपने नाम किया। प्रतियोगिता में इससे पहले शानदार प्रदर्शन करने वाले कोलंबिया के लिए अंत निराशाजनक रहा

क्योंकि वह आत्मघाती गोल के कारण हार गया। डी वाई पाटिल स्पोर्ट्स स्टेडियम में खेले गए फाइनल के 82वें मिनट में कोलंबियाई डिफेंडर एना मारिया गुजुमैन जापान ने आत्मघाती गोल किया जो आखिर में निर्णायक साबित हुआ।

राहुल , अश्विन की जगह ऋषभ और चहल को शामिल करें : हरभजन

पर्थ ।

भारतीय क्रिकेट टीम के दिग्गज स्पिनर रहे हरभजन सिंह ने कहा है कि दक्षिण अफ्रीका के खिलाफ मिली हार के बाद टीम में बदलाव किये जाने चाहिये। इस मैच में सूर्यकुमार को छोड़कर अन्य भारतीय बल्लेबाज रन नहीं बना पाये। सलामी बल्लेबाज लोकेश राहुल एक बार फिर नाकाम रहे। कप्तान रोहित शर्मा भी बड़ी पारी नहीं खेल पाये। गेंदबाजों ने हालांकि अच्छा प्रदर्शन करते हुए दक्षिण अफ्रीकी टीम को रनों के लिए संघर्ष करने पर मजबूर कर दिया। हरभजन के अनुसार राहुल को अब अवसर न देते हुए आक्रमक विकेटकीपर-बल्लेबाज ऋषभ पंत को जगह देनी चाहिये। इससे टीम को विकेटकीपर के साथ ही एक बल्लेबाज भी मिलेगा। वैसे भी विकेटकीपर बल्लेबाज दिनेश

कार्तिक दक्षिण अफ्रीका के खिलाफ मुकाबले में चोटिल हो गये थे। हरभजन ने कहा, 'टीम इंडिया को अब कुछ कड़े फैसले लेने ही पड़ेंगे। टीम को आगे बढ़ने के बारे में सोचना होगा। राहुल एक अच्छा बल्लेबाज है पर वह अभी लय में नहीं है, ऐसे में उसे ब्रेक देते हुए ऋषभ को लाना चाहिए। कार्तिक चोटिल लग रहा है, मुझे नहीं पता कि उसकी स्थिति क्या है। अगर वह ठीक नहीं है, तो ऋषभ रोहित शर्मा के साथ पारी शुरू कर सकते हैं।' गेंदबाजों ने अब तक अच्छा खेल दिखाया है। उन्होंने कम औसत स्कोर के बाद भी दक्षिण अफ्रीका पर अंकुश लगाये रखा। अनुभवी सिन गेंदबाज रविचंद्रन अश्विन को रखना नुकसानदेह साबित हुआ है। उन्होंने दक्षिण अफ्रीका की खिलाफ अपने चार ओवर में 43 रन दिये थे।



उनके गेंदबाजी के कारण ही अफ्रीकी बल्लेबाज रन बनाने में सफल रहे। ऐसे अब उनकी जगह पर युजवेंद्र चहल को अवसर दिया जाना चाहिये क्योंकि वह विकेट लेने वाला गेंदबाज है। विरोध टीम पर दबाव बनाने के लिए विकेट लेना जरूरी होता है। चहल वैसे भी टी20 प्रारूप के एक बेहतरीन गेंदबाज हैं।



मुनैश्वर बोले , कैच और रन आउट के अवसर नहीं गंवाते तो परिणाम कुछ और होता

पर्थ । भारतीय क्रिकेट टीम के तेज गेंदबाज भुवनेश्वर कुमार ने कहा है कि दक्षिण अफ्रीका के खिलाफ मैच में अगर एडेन मार्करम का कैच नहीं गिरता और कुछ करीबी रन आउट के हमारे प्रयास सफल हुए होते तो मैच का परिणाम कुछ और होता। इस अहम मैच में अनुभवी बल्लेबाज विराट कोहली ने आर अश्विन की गेंद पर एडम मार्करम का एक आसान-सा कैच गिरा दिया था जबकि तब यह बल्लेबाज 35 रन पर था। भुवनेश्वर ने मैच के बाद कहा, 'हां, अगर हम उस कैच को पकड़े लेते, तो मैच बदल जाता। मैच जीतने में कैच की अहम भूमिका होती है। अगर वह अवसर हाथ से नहीं निकलते तो मैच हमारे कब्जे में आ जाता।' भुवनेश्वर के इस बयान से साफ है कि वह टीम की फील्डिंग से संतुष्ट नहीं थे। इस तेज गेंदबाज ने कहा, 'जिस कैच को हमने छोड़ा और जिन रन आउट के अवसर का लाभ उठाने में हम असफल रहे उसी से मैच हमारे हाथ से निकल गया। साथ ही कहा कि अगर हम अवसरों को नहीं गंवाते तो हालात अलग होते। इसके लिए मैं किसी विशेष स्थिति को दोष नहीं ठहरा सकता।' दक्षिण अफ्रीकी टीम ने तेज गेंदबाज लुंगी एगुमडी की घातक गेंदबाजी के बाद मार्करम और डेविड मिलर के अर्धशतकों की सहायता से सुपर 12 के मैच को पांच विकेट से जीत लिया था। मार्करम ने इस मैच में 52 जबकि मिलर ने नाबाद 59 रन बनाये।

संक्षिप्त समाचार



कमरे का विडियो वायरल होने से विराट और अनुष्का नाराज , निजता का हनन बताया

पर्थ । भारतीय क्रिकेट टीम के पूर्व कप्तान विराट कोहली ने उनके कमरे का विडियो मीडिया पर आने को लेकर नाराजगी जतायी है। कहा जा रहा है कि किसी अनजान व्यक्ति ने विराट के कमरे का यह विडियो इंटरग्राम अकाउंट पर जारी कर दिया। यह मामला तब का है जब विराट होटल में नहीं थे। इस विडियो में कोहली के पूरे कमरे को दिखाया गया है। इसमें उनके जूते, किचन और बाकी सामान नजर आ रहा है। कोहली ने विडियो को निजता का हनन करार दिया है। कोहली ने इंस्टाग्राम पर लिखा, 'मैं समझता हूँ कि प्रशंसक अपने पसंदीदा खिलाड़ी को देखकर काफी खुश होते हैं और मिलने के काफी उत्सुक रहते हैं। मैंने हमेशा इसे सही माना है पर इस प्रकार से किसी की निजता का हनन करने के लिए विडियो बनाना भयानक है और इसने मुझे अपनी निजता बनाये रखने के बारे में बहुत ज्यादा सोचने पर विवश कर दिया है।' कोहली ने साथ ही कहा, 'अगर मैं होटल के कमरे में निजता नहीं रख सकता, तो फिर मैं कहां अपने लिए निजता की अपेक्षा कर सकता हूँ? मैं इस तरह का व्यवहार सहन नहीं कर सकता। कृपया लोगों को निजता का सम्मान करें और उन्हें मनोरंजन का सामान न समझें।' वहीं इस विडियो पर विराट की पत्नी अनुष्का शर्मा ने भी नाराजगी व्यक्त की है। अनुष्का ने ऐसा करने वाले को क्लॉस भी लगा दी। अनुष्का ने इस विडियो को रिकॉर्ड करने वाले प्रशंसक को इंटरनेट पर वायरल कर दिया। उन्होंने विडियो के साथ लिखा, 'मैंने पहले भी ऐसी घटना देखी है, जब प्रशंसकों ने बिना कुछ सोचे ऐसी हरकत कर डाली हो, लेकिन ये बहुत बुरा है। कुछ लोग सेलिब्रिटी को देखते हैं और सोचते हैं कि ये तो सेलिब्रिटी है, डील करना पड़ेगा पर आपको समझना होगा कि आप इस गलती का हिस्सा हैं। अगर कोई आपके बेडरूम में घुसकर ऐसा करे तब बताइए आपको कैसा लगेगा।

मुनैश्वर ने रोहित का बचाव किया , अश्विन को 18वां ओवर देने को सही बताया

पर्थ । भारतीय क्रिकेट टीम के तेज गेंदबाज भुवनेश्वर कुमार ने कप्तान रोहित शर्मा का बचाव करते हुए कहा कि उन्होंने दक्षिण अफ्रीका के इत्याग्राम सुपर-12 मैच में 18वां ओवर आर अश्विन को देकर कोई गलती नहीं की थी। तब उनके पास दूसरे विकल्प के तौर पर केवल दीपक हुडा ही थे। अश्विन ने मैच के 14वें और अपने तीसरे ओवर में 17 रन दिये थे ऐसे में उन्हें 18वां ओवर देने के रोहित के फैसले पर कई लोगों ने सवाल उठये हैं। भुवनेश्वर ने कहा, 'आम तौर पर, माना जाता है कि अगर स्पिनर चीजों को कस कर रख सकता है, तो अंत में बल्लेबाजों के लिए तेज गेंदबाजों का सामना करना कठिन हो जाता है। ऐसे में अगर आप स्पिनर को अंत में रखते हैं, तो बल्लेबाजों के लिए रन बनाना आसान होता है। साथ ही कहा कि अगर अश्विन के ओवर में कैच नहीं गिरता और हमें विकेट मिल जाता, तो परिणाम कुछ और होता।' उन्होंने कहा कि भारत में जहां ओस के कारण में लक्ष्य का पीछा करना आसान है। वहीं ऑस्ट्रेलिया में एक शहर से दूसरे शहर में भी हालात बदल जाते हैं। इसलिए कुछ भी पहले से तय नहीं किया जा सकता।

ज्यादा से ज्यादा मौकों को गोल में बदलना होगा: हरमनप्रीत

भुवनेश्वर ।

भारतीय हॉकी टीम के कप्तान हरमनप्रीत सिंह ने यहां एफआईएच पुरुष प्रो लीग में निचली रैंकिंग की स्पेन से मिली हार के बाद कहा कि उनकी टीम को ज्यादा से ज्यादा मौकों को गोल में बदलकर अच्छे नतीजे हासिल करने होंगे। भारत को रविवार को यहां स्पेन से 2-3 से हार का सामना करना पड़ा जो मौजूदा चरण में उसकी पहली हार है। इसके बाद पेनल्टी कॉर्नर से मिले मौकों का फायदा उठाने को लेकर फिर चर्चा शुरू हो गयी।

भारत ने टूर्नामेंट के शुरूआती मैच में न्यूजीलैंड पर 4-3 से रोमांचक जीत दर्ज की थी। दुनिया की पांचवें नंबर की भारतीय टीम ने आठवीं रैंकिंग की स्पेन के खिलाफ पांच पेनल्टी कॉर्नर हासिल किये लेकिन टीम एक को ही गोल में बदल पायी जो हरमनप्रीत ने 27वें मिनट में किया। हरमनप्रीत ने कहा, 'हम काफी मौके बना रहे थे। हमें काफी पेनल्टी कॉर्नर भी मिले। हम विभिन्न संयोगजन और 'वैरिएशन' की कोशिश कर रहे थे। लेकिन कभी कभार ये काम नहीं करते।

हमें अगले हफ्ते दो और मैच खेलने हैं, इसलिए उम्मीद करते हैं कि हम ज्यादा से ज्यादा मौकों को गोल में बदलने की कोशिश करेंगे। 'टीम के लिये एक मैदानी गोल अभियेक ने 55वें मिनट में किया। भारतीय टीम अब 'रिवर्स चरण' के मुकाबलों में चार नंबर की न्यूजीलैंड और छह नंबर की स्पेन से भिड़ेगी। हरमनप्रीत ने कहा, 'हम पूरे दबदबे से खेलने की कोशिश करते हैं। इसलिए हम ज्यादा मौके बना सकते हैं। हम



काफी पास दे पा रहे थे और प्रविट्टी के सर्कल में प्रवेश कर रहे थे। लेकिन हम अपनी 'फिनिशिंग' में सुधार कर सकते हैं।'



ब्रिटेन में महिला सुपर लीग में आर्सेनल की जार्डन गोल करने के बाद साथी खिलाड़ियों के साथ खुशी मनाती हुई।



ठंडे मौसम का गार्म फैशन

विंटर में आप मोनोक्रोम ड्रेस (सिंगल कलर की ड्रेस) या मिक्स एण्ड मैच दोनों तरह की ड्रेसिंग स्टाइल को ट्राय कर सकते हैं। मिनी स्कर्ट के साथ लैगिंग्स का कॉम्बिनेशन लुक में लाजवाब होता है। लैगिंग्स के फेब्रिक में चैज चाहने वाले फैशन प्रेमी ऊनी लैगिंग्स भी ट्राय कर सकते हैं।

ठंड ने न केवल दस्तक दे दी है बल्कि यह अपना असर भी दिखाने लगी है। फैशन के लिहाज से यह मौसम युवाओं के लिए अनुकूल होता है। और इसमें में यदि बात वूलन फैशन की हो तो क्या कहने। लेंदर के साथ ही युवाओं में वूलन के प्रति क्रेज बना हुआ है। प्रस्तुत हैं वूलन फैशन को लेकर कुछ उपयोगी जानकारियां :-

- वूलन बहुत ही इयुरेबल होते हैं। इनमें इतने कलर्स और डिफरेंट पैटर्न की डिजाइन उपलब्ध हैं कि इन्हें ट्राई कर आप अपना एक बहुत ही सॉफ्ट, हॉट और स्टाइलिश फैशन स्टेटमेंट बना सकते हैं। चाहे माफलर हो, स्वेटर हो या फिर कैप ही क्यों न हो ये खूबसूरत लगते हैं। इसलिए अपने रंग के अनुसार कलर चुनें और अपनी सुविधा का सबसे ज्यादा खयाल रखें। यानी फैशन का अधानुकरण न करें। जो आप पर फबे, जवे और सुविधाजनक लगे वही फैशन अपनाएं।
- आप स्वेटर खरीदें या माफलर ये जरूर देख लें कि फेब्रिक की कम्पोजिशन क्या है। लेबल देखें। सही साइज देखें और सुनिश्चित कर लें कि यह आपके लिए सूटेबल है।
- यह ध्यान से देखें कि आप जो खरीद रहे हैं वह वेल् मेड है कि नहीं। टॉप स्टीचिंग इवन होने चाहिए। लाइनिंग में पिकरिंग न हो। और किसी भी तरह का कोई लूज थ्रेड न हो। इन बातों का खयाल रखें।
- आप जिस फेब्रिक को खरीद रहे, क्या वह पहनने और चलने के बाद नाइसली फलो हो रहा है? क्या फेब्रिक का वेट आपको ठीक लग रहा है?
- ध्यान रखें कि आपने जो भी चीज खरीदी है वह आपकी बॉडी अग्रेस्ट फील गुड करा रही है या नहीं। वह चुभने वाली या गड़ने वाली न हो।

वूलन में देखिए फील गुड फैक्टर

स्कर्ट के साथ शार्ट जैकेट की बजाय थ्री फोर्थ या लांग जैकेट पहनें। लांग जैकेट को आप साड़ी सूट, शर्ट आदि के साथ भी पहन सकते हैं। शॉल की बजाय स्टोल लुक व उपयोग दोनों के लिहाज से बेहतर माने जाते हैं।

इस सीजन में दो डिफरेंट रंगों के कॉम्बिनेशन को ट्राय करें। अर्दी शेड वाली ड्रेस पर ब्राइट कलर का फंकी जैकेट या स्कार्फ ट्राय करें।

एक्सपर्ट व्यू

विंटर में जंपर्स का कोई विकल्प नहीं है। कूल और कंफर्टेबल जंपर्स को आप कोट के साथ भी पहन सकते हैं। ब्लैक कोट का फैशन इस बार भी विंटर में इन रहेगा। ब्लैक कोट के साथ आप ऑरेंज, रेड और ग्रीन कलर का स्कार्फ या माफलर ट्राय कर ट्रेडी लुक पा सकते हैं। फेब्रिक में शिमार के साथ ही मैटल और प्लास्टिक शाइन वाले फेब्रिक्स को ट्राय किया जा सकता है। पोलका डॉट्स, अलग-अलग नेक पैटर्न्स वाले फर और फेदर के जैकेट, एनिमल प्रिंट्स आदि की डिमांड इस सीजन में खूब रहेगी।



इक बंगला बने न्यारा...

नए घर का निर्माण, वास्तु के अनुसार

- भूखंड पर किसी भी प्रकार का जल संसाधन लगवाना हो तो इसके लिए सदैव (हेण्डपम्प, कुआ, जेटपम्प आदि के लिए) उत्तर-पूर्व दिशा अर्थात ईशान कोण ही सही रहता है।
- भवन में खिड़कियां तथा रोशनदानों के निर्माण का प्रमुख उद्देश्य घर में शुद्ध वायु का आगमन है।
- खिड़कियां तथा रोशन दानों का निर्माण सदैव दरवाजे के पास ही करें।
- दरवाजे के सामने या बराबर में खिड़कियां होने से चुंबकीय चक्र पूर्ण हो जाता है, जिससे भवन में सुख-शांति का वास होता है।
- खिड़की तथा रोशनदानों के निर्माण के लिए पूर्व, पश्चिम तथा उत्तर दिशा श्रेष्ठ एक शुभ फलदायक होती है।
- वायु प्रदूषण से बचाव के लिए घरों में शुद्ध वायु जिन दिशाओं से प्रवेश करे उनके विपरीत दिशाओं में एक्जॉस्ट फैन लगावाएं।
- भवन के उस भाग में जहां दो दीवारें मिलती हैं, खिड़कियां तथा रोशनदानों का निर्माण वहां न करवाएं। यह अशुभकारी निर्माण होता है।
- जब कोई व्यक्ति मुख्यद्वार में प्रवेश करता है तो मुख्य द्वार से निकलने वाली चुंबकीय तरंगें उसकी बुद्धि को प्रभावित करती हैं।
- द्वार का भी सही दिशा में बनवाना आवश्यक है।
- प्रवेश द्वार सदैव अंदर की ओर खुलना चाहिए।
- प्रवेश द्वार दो पल्लों में हो तो बहुत ही उत्तम है।
- द्वार स्वतः ही खुलना व बंद होना नहीं चाहिए।



समग्री:- 100 ग्राम बादाम गिरी, 100 ग्राम पिस्ता, 150 ग्राम सूखी मलाई, 125 ग्राम मावा, 300 ग्राम शक्कर, 3-4 केसर लच्छे, हरी इलायची पावडर आधा चम्मच, 1 बड़ा चम्मच गुलाब जल, 125 ग्राम देशी घी।
विधि:- सर्वप्रथम मावे को दबा कर छलनी से मोटा-मोटा छान लें और मलाई की पतली स्ट्रिप्स काट लें। हलवा बनाने से 6-8 घंटे पूर्व बादाम पानी में भिगो दें। तत्पश्चात बादाम के छिलके उतार कर मिक्सी में पीस लें। अब पिस्ता भी रवेदार पीस लें। कड़ही में घी गरम कर बादाम को पानी सूख जाने तक भूनें। फिर पिस्ता डालकर तब तक सेंके, जब तक सिंकने की खुशबू न आए। अब इसमें मावा मिलाएं और थोड़ी देर और सेंक लें। मलाई डालकर 5 मिनट सेंके। जब सिंकने की खुशबू आने लगे तब आंच से उतारें और केसर-इलायची व गुलाब जल मिला दें। शक्कर की 2 तार की चाशनी बना लें, इसमें मिश्रण डालें और गरमा-गरम मेवे का हलवा पेश करें।

पौष्टिक बादाम मिल्क
सामग्री:- एक लीटर गाढ़ा दूध, 25 भिगे हुए बादाम, 100 चम्मच चीनी, आधा चम्मच इलायची पावडर, केसर कुछेक लच्छे।
विधि:- रात को भिगोए हुए बादाम का छिलका निकाल कर उसे मिक्सी में महीन पीस लें। एक कटोरी में थोड़ी मात्रा में दूध लेकर उसमें केसर भिगो दें। दूध को थोड़ी देर तक उबालें, फिर उसमें बादाम का पेस्ट मिलाइए। दूध को धीरे-धीरे हिलाते रहें ताकि वो तले पर चिपकें नहीं। बादामयुक्त दूध को 20-25 मिनट तक पकाएं, फिर शक्कर डालें और थोड़ी देर तक पकाएं। अब इलायची और केसर घोल मिलाएं। गिलासों में भरकर बादाम का पौष्टिक दूध पेश करें। प्रचुर मात्रा में आयरन और कैल्शियम वाला यह दूध आपके शरीर के लिए फायदेमंद है।



सार समाचार

कल से एम्स में मुफ्त होगा ओपीडी का रजिस्ट्रेशन, 300 रुपए तक की जांच भी होगी फ्री

नई दिल्ली। दिल्ली स्थित अखिल भारतीय आयुर्विज्ञान संस्थान इलाज के लिए अस्पताल में आने वाले मरीजों को बड़ी राहत देने जा रहा है। बुधवार 2 नवंबर से एम्स में ओपीडी का निशुल्क पंजीकरण किया जाएगा। एम्स प्रशासन ने इसका ऐलान कर दिया है और यह व्यवस्था मंगलवार सुबह से लागू हो जाएगी। एम्स प्रशासन की ओर से मरीजों से लिया जाने वाला ओपीडी का 10 रुपए शुल्क खत्म कर दिया गया है। इसके साथ ही 300 रुपए तक की स्वास्थ्य जांच भी मुफ्त कर दी गई है। एम्स प्रबंधन के इस निर्णय से आर्थिक रूप से कमजोर लोगों को राहत मिलेगी। यह व्यवस्था बुधवार से लागू हो जाएगी। एम्स में ओपीडी पंजीकरण के लिए अब तक 10 रुपए का शुल्क निर्धारित है, जो आगामी 2 नवंबर से समाप्त हो जाएगा। अब लोगों को पंजीकरण के लिए किसी तरह का कोई शुल्क नहीं देना होगा। एम्स प्रशासन के इस फैसले से ऐसे लोगों को राहत मिलेगी, जो बेहद गरीब परिवार से आते हैं। ओपीडी के लिए पंजीकरण निशुल्क होने के साथ-साथ एम्स प्रशासन की ओर से एक और बड़ा निर्णय लिया गया है। इसके तहत अब एम्स में 300 रुपए तक की जांच की सुविधा भी निशुल्क की होगी। यह निर्णय भी 2 नवंबर से अमल में आ जाएगा। एम्स में 2 नवंबर से ही सीटी स्कैन और एमआरआई जांच का डाटा भी आनलाइन कर दिया जाएगा। इसका फायदा मरीजों को ही मिलेगा। इसके अलावा, एम्स में अब मरीज की जांच का डाटा भी रियल टाइम में अपडेट किया जाएगा। एम्स प्रशासन की ओर से पारदर्शिता लाने के लिए यह कदम उठाया गया है। एम्स में सीटी स्कैन व एमआरआई जांच के लिए लंबी तारीख मिलती थी। इसको लेकर एम्स प्रशासन पर लगातार आरोप लगते रहे हैं। अब एम्स के इस फैसले से लोगों को भी संतुष्टि का भान होगा। वहीं, एम्स प्रशासन ने पारदर्शिता बढ़ाने की दिशा में कदम उठाते हुए शनिवार को अपनी वेबसाइट पर एक डैशबोर्ड की शुरुआत कर दी है। इसमें इमरजेंसी बिस्तर और इलाज कराने के प्रतीक्षारत मरीजों का रियल टाइम डाटा उपलब्ध कराया जा रहा है। एम्स के निदेशक एम श्रीनिवास ने एम्स मुख्य अस्पताल केजुअल्टी डैशबोर्ड की शुरुआत की। उन्होंने इमरजेंसी बिस्तरों की उपलब्धता के रियल टाइम डाटा, बिस्तर की स्थिति से जुड़े एकीकृत डैशबोर्ड और दोतरफा रेफरल प्राणजी बनाए जा रहे हैं।

राकांपा प्रमुख शरद पवार की तबीयत बिगड़ी, बीच कैंडी अस्पताल में भर्ती

मुंबई। राकांपा अध्यक्ष शरद पवार को मुंबई के बीच कैंडी अस्पताल में भर्ती कराया गया है। उनका तीन दिनों तक अस्पताल में इलाज चल रहा है। उनके निजी चिकित्सक ने उन्हें अस्पताल में इलाज कराने की सलाह दी है। एनसीपी महासचिव शिवाजीराव गरजे ने अपने एक पत्र में जानकारी दी है कि डॉक्टर की सलाह के मुताबिक शरद पवार को अगले तीन दिनों तक बीच कैंडी अस्पताल में इलाज के लिए भर्ती कराया गया है उन्हें 2 नवंबर को छोड़ी दी जाएगी। उन्होंने यहाँ जारी एक पत्र में बताया कि वह 3 नवंबर को शिरी



में होने वाले पार्टी कैम्प में शिरकत करेंगे। पत्र में अपील की गई है कि पदाधिकारी अस्पताल परिसर में भीड़ न लगाए। पूर्व केंद्रीय मंत्री और सांसद शरद पवार का 1 नवंबर को राज्य में 700 ग्राम सभा प्रतिनिधियों के साथ संवाद करने का कार्यक्रम था, अब उनका दौरा रद्द कर दिया गया है। सम्मेलन वर्षा के गांधी आश्रम सेवाग्राम में सुबह 10 बजे से दोपहर 3 बजे तक निर्धारित किया गया था।

शराब कारोबारियों में दिखा उमा भारती का खौफ, सागर में उनके पहुंचने से पहले दुकानदारों ने बंद की दुकान

भोपाल। मध्य प्रदेश की पूर्व मुख्यमंत्री और बीजेपी नेता उमा भारती इन दिनों मध्य प्रदेश यात्रा कर रही हैं। शराबबंदी को लेकर सक्रिय पूर्व सीएम की दशदश शराब कारोबारियों पर ऐसी दिख रही है कि उनके आने की खबर लगते ही शराब दुकानों पर ताले लगने लगे। डर का आलम ये था कि उमा भारती के काफिले के निकल जाने के बाद ही शराब दुकानें खोली गईं। बीती शनिवार यानी 20 अक्टूबर के दिन सागर जिले के बंडा से होकर उनका काफिला गुजरा और इसकी खबर शराब विक्रेताओं को मिली। उमा भारती इन दिनों मध्य प्रदेश यात्रा कर रही हैं। शराबबंदी को लेकर सक्रिय पूर्व सीएम की दशदश शराब कारोबारियों पर ऐसी है कि उनके आने की खबर लगते ही शराब दुकानों पर ताले लगा जाते हैं। शनिवार रात वे छतरपुर जाते समय सागर जिले के बंडा से होकर गुजरी तो नजारा ये था कि शराब विक्रेताओं ने खबर मिलते ही अपनी दुकानें बंद कर दीं। दुकानदारों के दुकान बंद करने की कई तस्वीरें सामने आईं। जहां दुकानें बंद हो गईं थी वहां शराब लेने आए लोग दीदी के जाने का इंतजार करते रहे।



शाहजहांपुर में भाजपा नेता की दबंगई, चिकित्सक पर बंदूक तानकर दी धमकी, मामला दर्ज

शाहजहांपुर। जिले के राजकीय मेडिकल कॉलेज में ड्यूटी पर तैनात चिकित्सक को सतराह भारतीय जनता पार्टी (भाजपा) के एक नेता द्वारा बंदूक तानकर धमकी देने का मामला सामने आया है। पुलिस ने भाजपा नेता को खिलाफ संबंधित धाराओं में मामला दर्ज कर लिया है। पुलिस के एक अधिकारी ने सोमवार को यह जानकारी दी। अपर पुलिस अधीक्षक (नगर) संजय कुमार ने सोमवार को दर्ज कराई गई प्राथमिकी के हवाले से बताया कि राजकीय मेडिकल कॉलेज में डॉ. कृष्ण गुप्ता शनिवार रात 12 बजे ड्यूटी पर थे, तभी शरद निवासी अशुल अमिनहोत्री को सीने में दर्द की शिकायत पर अस्पताल लाया गया। डॉ. गुप्ता ने मरीज की जांच करने के बाद उन्हें ईसीजी कराने भेजा दिया। कुमार ने बताया कि इस बीच भाजपा की महानगर इकाई के उपाध्यक्ष राजकमल बाजपेई ने अस्पताल आकर हंगामा शुरू कर दिया। कुमार ने बताया कि इसके बाद राजकमल बाजपेई ने चिकित्सक से हाथपाई की और उन पर बंदूक तान दी। वहीं, बाजपेई ने पीटीआई- को बताया कि मरीज अशुल अमिनहोत्री उनके परिचित थे और सही इलाज न मिलने पर उसके परिजनों ने उन्हें बुलाया था। बाजपेई ने बताया कि जब हम बंदे गए तो चिकित्सक अपने कमरे में बैठ कर मोबाइल पर गेम खेल रहे थे और जब उन्हें मरीजों को देखने के लिए कहा गया तो उन्होंने कहा कि यह हमारे बस से बाहर है, इसे कहीं और ले जाइए। भाजपा नेता ने बताया कि जब उन्होंने स्टूडर की मांग की तो डॉक्टर ने खुद ही स्टूडर दूधने के लिए कह दिया। इसके बाद उन्होंने मरीज को जैसे-तैसे एक निजी अस्पताल में भर्ती कराया। अपर पुलिस अधीक्षक ने बताया कि कोतवाली पुलिस ने रविवार देर रात भाजपा नेता के विरुद्ध मारपीट और जान से मारने की धमकी देने की धाराओं में मामला दर्ज कर जांच शुरू कर दी है।

जम्मू कश्मीर पुलिस ने अंतरराष्ट्रीय आतंकी मांड्यूल का पर्दाफाश किया, दो गिरफ्तार

जम्मू। जम्मू कश्मीर पुलिस ने रविवार को एक आतंकी मांड्यूल का भंडाफोड़ करने का दावा किया, जिसे यूरोप से संबंधित किया जा रहा था। पुलिस ने जम्मू में पाकिस्तान की ओर से ड्रोन की मदद से हथियारों और विस्फोटकों की खेप गिराए जाने में शामिल उसके दो सदस्यों को गिरफ्तार किया। आरएस पुरा में अंतरराष्ट्रीय सीमा (आईबी) के साथ बासपुर बांग्ला क्षेत्र में ड्रोन द्वारा हथियार गिराए जाने की जांच के दौरान डोड के चंद्र बोस और कैप गोलो गुजराल, जम्मू के शमशेर सिंह को पकड़ा गया। अधिकारियों ने बताया कि उनके पास से चार पिस्तौल, आठ मेगलिन और 47 गोलियां बरामद हुई हैं। अतिरिक्त पुलिस महानिदेशक (एडीजीपी) मुकेश सिंह ने कहा कि पूछताछ के दौरान बांस ने खुलासा किया कि वह सिंह के इशारे पर काम कर रहा था। अधिकारियों ने बताया कि दोनों से पूछताछ के दौरान पता चला कि आतंकी मांड्यूल का संचालक यूरोप में है। सिंह ने कहा, "दोनों (बोस और सिंह) एक ऑवरग्राउंड वर्कर (ऑर्गेनाइजर) के संपर्क में थे, जिसका नाम बलविंदर है, जो जम्मू का निवासी है और अब यूरोप में बस गया है।" उन्होंने कहा कि गिरफ्तार आरोपी और आर्जीडब्ल्यू प्रतिबंधित आतंकीवादी संगठन के लिए काम कर रहे हैं। उन्होंने कहा, "बलविंदर भारत में आरोपित और पाकिस्तान में हथियारों की खेप के संचालकों, दोनों के साथ समन्वय कर रहा था।"

राजद्रोह कानून पर रोक जारी रहेगी, जनवरी के दूसरे हफ्ते में सुनवाई करेगा सुप्रीम कोर्ट

नई दिल्ली (एजेंसी)। केंद्र ने सुप्रीम कोर्ट से कहा कि सरकार संसद के आगामी शीतकालीन सत्र में भारतीय दंड संहिता की धारा 124 (ए) के तहत देशद्रोह कानून में बदलाव ला सकती है। शीर्ष अदालत देशद्रोह कानून को चुनौती देने वाली याचिकाओं पर सुनवाई कर रही थी। शीर्ष अदालत ने देशद्रोह कानून को चुनौती देने वाली कुछ याचिकाओं पर केंद्र को नोटिस भी जारी किया। भारत के मुख्य न्यायाधीश उदय उमेश ललित के नेतृत्व वाली शीर्ष अदालत ने जनवरी के दूसरे सप्ताह में सुनवाई के लिए देशद्रोह कानून की संवैधानिक वैधता को चुनौती देने वाले मामलों को पोस्ट किया। भारतीय दंड संहिता की धारा 124ए देशद्रोह के अपराध को अपराध बनाती है। इससे पहले मई में सुप्रीम कोर्ट ने निर्देश दिया था कि जब तक सरकार इसकी समीक्षा नहीं करती और जेल में बंद लोग जमानत के लिए अदालत का दरवाजा खटखटा सकते हैं, तब तक विवादास्पद राजद्रोह कानून पर रोक रहेगी। सुप्रीम कोर्ट ने आदेश दिया था कि भारतीय दंड संहिता की धारा 124ए, जो देशद्रोह के अपराध को अपराध बनाती है, को तब तक स्थगित रखा जाए जब तक कि सरकार द्वारा कानून की समीक्षा करने की कवायद पूरी नहीं हो जाती। भारत के तत्कालीन मुख्य न्यायाधीश एनवी रमना, जस्टिस सूर्यकांत और हेमा कोहली की पीठ ने केंद्र सरकार और राज्यों से धारा 124 ए के तहत कोई भी मामला दर्ज नहीं करने को कहा। पीठ ने कहा कि अगर भविष्य में ऐसे मामले दर्ज किए जाते हैं, तो पक्ष अदालत का दरवाजा खटखटाने के लिए स्वतंत्र हैं और अदालत को इसका तेजी से निपटारा करना होगा।



यूनिफॉर्म सिविल कोड के सरकार के प्रस्ताव पर बोले केजरीवाल, एक कानून पूरे देश में क्यों नहीं

वडोदा। (एजेंसी)। आम आदमी पार्टी के राष्ट्रीय संयोजक और दिल्ली के मुख्यमंत्री अरविंद केजरीवाल ने गुजरात में एक समान कानून यानी कॉमन सिविल कोड लागू करने के लिए बनी समिति पर सवाल उठाए हैं। गुजरात के भावनगर में केजरीवाल ने कहा कि अगर पार्टी ऐसा करना चाहती है तो इसे पूरे देश में लागू किया जाना चाहिए। केजरीवाल ने कहा कि बीजेपी की नीयत खराब है। अगर पार्टी इसे लागू करना चाहती है तो इसे पूरे देश में लागू करें। केजरीवाल ने पूछा कि क्या वे लोकसभा चुनाव का इंतजार कर रहे हैं? यूनिफॉर्म सिविल कोड ऐसा हो जिसमें सभी की रजामदी हो। दिल्ली के मुख्यमंत्री ने कहा कि जब से आम आदमी पार्टी ने गुजरात में काम करना शुरू किया है, पुरानी राजनीति खत्म हो रही है। केजरीवाल ने पूछा कि क्या बीजेपी की अगुआई वाली केंद्र सरकार इस कदम उठाने के लिए लोकसभा चुनाव का इंतजार कर रही है। आम आदमी पार्टी के राष्ट्रीय संयोजक अपने गुजरात दौर के तीसरे दिन भावनगर में एक प्रेस कॉन्फ्रेंस को खिताब कर रहे थे। बता दें कि गुजरात सरकार ने समान नागरिक संहिता (यूसीसी) लागू करने के लिए एक समिति



गठित करने का फैसला किया है। सरकार ने शनिवार को यह जानकारी दी। राज्य मंत्रिमंडल की शनिवार को हुई बैठक के दौरान समिति के गठन के प्रस्ताव को मंजूरी दी गयी। इसे भूपेंद्र पटेल के नेतृत्व वाली कैबिनेट की आखिरी बैठक माना जा रहा है, क्योंकि राज्य चुनावों के कार्यक्रम की घोषणा अगले सप्ताह होने की उम्मीद है।

लड़कियों की नीलामी मामले में माफी मांगे राजस्थान सरकार : मायावती

लखनऊ (एजेंसी)। बहुजन समाज पार्टी (बसपा) की अध्यक्ष और उत्तर प्रदेश की पूर्व मुख्यमंत्री मायावती ने राजस्थान के भीलवाड़ा में लड़कियों की नीलामी के मामले में कांग्रेस पर निशाना साधते हुए कहा कि प्रदेश सरकार को दोषियों के विरुद्ध सख्त कार्रवाई करते हुए जनता से माफी मांगनी चाहिए। मायावती ने ट्वीट किया राजस्थान की पंचायतों में लड़कियों की स्ट्याम पेपर पर कर्ज अदायगी सम्बंधी खरीद-फरोख्त सामाजिक व सरकारी व्यवस्था को शर्मसार करने वाली घटना है। उन्होंने ट्वीट में उत्तर प्रदेश विधानसभा चुनाव-2022 के दौरान कांग्रेस महासचिव प्रियंका गांधी वाड़ा के-लड़की हूँ लड़ सकती हूँ अभियान का जिक्र करते हुए कहा, क्या 'लड़की हूँ लड़ सकती हूँ' का दावा करने वाली (एनसीपीसीआर) के अध्यक्ष (राजस्थान) सरकार का लड़कियों के प्रति यही असली क्रूर रूप है? विस्तृत जांच करने के लिए सात बसपा अध्यक्ष ने कहा कि विभिन्न आयोगों द्वारा इस घटना के सम्बंध में स्वतः संज्ञान लेकर कार्रवाई करना उचित है लेकिन यह इसका समुचित हल नहीं है। उन्होंने कहा कि राजस्थान की कांग्रेसी सरकार को दोषियों के विरुद्ध सख्त कार्रवाई करने के साथ-साथ इस शर्मनाक घटना पर महिलाओं व राज्य की जनता से तुरंत माफी मांगनी चाहिए। राष्ट्रीय महिला आयोग (एनसीडब्ल्यू) ने राजस्थान के भीलवाड़ा जिले में कर्ज अदायगी के लिए लड़कियों की नीलामी के आरोपों की जांच के संबंध में शुरुवार को दो सदस्यीय तथ्यान्वेषी टीम का गठन किया। आयोग की अध्यक्ष रेखा शर्मा ने राजस्थान के मुख्य सचिव को पत्र लिखकर तत्काल कार्रवाई करने की मांग की है। शर्मा ने मुख्य सचिव से आयोग को की गई कार्रवाई से अवगत कराने को कहा है। शीर्ष बाल अधिकार निकाय राष्ट्रीय बाल अधिकार संरक्षण आयोग (एनसीपीसीआर) के अध्यक्ष प्रियंका कानूनगो भी आरोपों की विस्तृत जांच करने के लिए सात नवंबर को भीलवाड़ा जाएंगे।

डिप्टी सीएम देवेन्द्र फडणवीस ने किया बड़ा ऐलान, 492 करोड़ रुपये का इलेक्ट्रॉनिक्स मैनुफैक्चरिंग क्लस्टर रंजनगांव में होगा स्थापित

मुंबई (एजेंसी)। महाराष्ट्र में मेगा परियोजनाओं को लेकर चल रहे वाक्युद्ध के बीच महाराष्ट्र के उपमुख्यमंत्री देवेन्द्र फडणवीस ने कहा कि राज्य ने 492.85 करोड़ रुपये की एक इलेक्ट्रॉनिक्स विनिर्माण क्लस्टर (ईएमसी) परियोजना को मंजूरी दी है। उन्होंने एक संवाददाता सम्मेलन को संबोधित करते हुए कहा कि केंद्र ने वादा किया है कि महाराष्ट्र एक इलेक्ट्रॉनिक्स हब होगा। फडणवीस ने आगे कहा कि एक टेक्सटाइल पार्क भी पाइपलाइन में है। यह प्रस्ताव अंतिम चरण में है... पिछले 3 महीनों में एक नकली आख्यान फैलाया जा रहा है कि हम आर्थिक रूप से कमजोर हैं... (यह) पूरी तरह से झूठ और मनगढ़ंत है। फडणवीस ने आरोप लगाया कि इस दौरान महा विकास अघाड़ी (एमवीए) शासन के दौरान 'भ्रष्टाचार की वजह से उनके कई नेताओं को गिरफ्तार कर लिया गया। महा विकास अघाड़ी उद्धव ठाकरे, कांग्रेस और राष्ट्रवादी कांग्रेस पार्टी के नेतृत्व में वैचारिक रूप से विरोध करने वाली शिवसेना का गठबंधन था। राज्य में 25,000 करोड़ का निवेश होने जा रहा है। यह लाखों युवाओं के लिए रोजगार के अवसर लाने जा रहा है।' इससे पहले दिन में उन्होंने ट्विटर पर महाराष्ट्र में ईएमसी के तौ-तरीकों की घोषणा की। 'देवेन्द्र फडणवीस ने पुणे के रंजनगांव में स्थित महाराष्ट्र इलेक्ट्रॉनिक्स विनिर्माण क्लस्टर पर अपनी टिप्पणी में ट्वीट करते हुए कहा कि इससे महाराष्ट्र में मजबूत इलेक्ट्रॉनिक्स राज्य में 25,000 करोड़ का निवेश होगा। रंजनगांव में यह इलेक्ट्रॉनिक्स विनिर्माण क्लस्टर 297.11 एकड़ में फैला होगा और विकास पर 492.85 करोड़ रुपये खर्च किए जाएंगे। 207.98 करोड़ रुपये भारत सरकार का योगदान है।




पटरी पर लौटा पटाखों का कारोबार, इस साल छह हजार करोड़ रुपये की बिक्री

नई दिल्ली। राष्ट्रीय राजधानी को छोड़कर पूरे देश में दीपावली पर खुदरा पटाखों की करीब छह हजार करोड़ रुपये की बिक्री हुई, जिसके बाद पटाखा उद्योग ने राहत की सांस ली है। कारोबारियों को इस बात की खुशी है कि उनकी दुकान में इस साल बिक्री का माल नहीं बचा है। उद्योग के एक नेता ने कहा, पिछले दो वर्षों के मुकाबले इस साल बिक्री अधिक हुई है, लेकिन मूल्य के संदर्भ में देखा जाए तो 2022 का कारोबार कमोवेश 2016 और 2019 के बीच के व्यावसायिक रूझानों के समान रहा है।

भारत में ओमिक्रॉन वैरिएंट का नया सब वैरिएंट XBB ला सकता है नई लहर

नई दिल्ली (एजेंसी)। देश और दुनिया में इन दिनों ओमिक्रॉन वैरिएंट के सब वैरिएंट XBB के मामले में बढ़ती देखने को मिल रही है। भारत में अब ये वैरिएंट खतरनाक रूप लेता जा रहा है क्योंकि इससे मामले लगातार सामने आ रहे हैं। ऐसे में इसके मामले बढ़ना चिंता का सबब है। जानकारी के मुताबिक तमिलनाडु में इसके सबसे अधिक मामले दर्ज किए गए हैं। ये देश के नौ राज्यों में सामने आ चुका है। जानकारी के मुताबिक भारत में 23 अक्टूबर तक XBB वैरिएंट के 380 से अधिक मामले सामने आ चुके हैं। सबसे अधिक मामले तमिलनाडु में सामने आए हैं। यहां 175 वैरिएंट को लेकर चिंता जाहिर की जा चुकी है। संगठन की चीफ साइंटिस्ट सीमा स्वामीनाथन ने कोरोना के नए वैरिएंट को लेकर चिंता जाहिर की है। उन्होंने कहा कि ये वैरिएंट इतना घातक है कि इम्यून सिस्टम को चकमा दे सकता है। इससे कोई भी व्यक्ति आसानी से शिकार हो सकता है। इस वैरिएंट के कारण कई देशों में नई लहर आने की भी संभावना है। कोरोना वायरस के 300 से अधिक सब वैरिएंट सामने आ चुके हैं। ये वैरिएंट काफी घातक है। ये वैरिएंट इम्यून सिस्टम को धोखा दे सकता है। उन्होंने कहा कि ये घातक वैरिएंट है, मगर इससे पहले भी कई खतरनाक वैरिएंट सामने आ चुके हैं। ये ऐसा वैरिएंट है जो वैक्सिनेशन के बाद शरीर में बनी एंटीबॉडीज पर भी हावी हो सकता है। ये वैरिएंट कोरोना की नई लहर लाने में सक्षम है।



भारत में एक दिन में कोविड-19 के 1,326 नए मामले सामने आने से देश में संक्रमण के कुल मामलों की संख्या बढ़कर 4,46,53,592 पर पहुंच गई है, जबकि उपचाराधीन मरीजों की संख्या घटकर 17,912 रह गई है।

छोटे-छोटे रिकॉर्ड खंगाले, गोदाम महिला प्रबंधक के चेहरे पर कोई खौफ नहीं

अनाज तस्करी मामले में गांधीनगर टीम ने सचिन के सरकारी अनाज गोदाम में लगाया डेरा

क्रांति समय, सुरत

www.krantisamay.com
www.epaper.krantisamay.com

सचिन के सरकारी अनाज गोदाम से बड़े पैमाने पर अनाज की तस्करी का मामला दिवाली की छुट्टी के दौरान सामने आया था. घटना की जानकारी होने पर गोदाम प्रबंधक भाग गया और अपना मोबाइल फोन भी बंद कर लिया। डीएसओ व चौगसी मामलेदारों ने की अस्थाई जांच लेकिन देर शाम आम आदमी पार्टी ने कार्यकर्ता नेताओं के विरोध के बीच गोदाम को सील कर दिया गया। घटना के बाद से जांच चल रही है, लेकिन सोमवार को गांधीनगर की एक टीम ने जांच के पहिरे को गति दे दी है. गरीबों की अनाज तस्करी के मामले में अब व्यवस्था चालू है और गांधीनगर की एक टीम ने सोमवार को जांच



शुरू कर दी है. जिसमें तीन अलग-अलग अधिकारी और चौगसी स्थानीय मामलेदार भी शामिल हैं. हर मिनट की डिटेल्स दर्ज की जा रही हैं और कब, कितना अनाज आया और चेक किया जाता है। उधर, गोदाम की महिला प्रबंधक प्रीति चौधरी के चेहरे पर कोई भय नहीं था, जिससे उन्हें विश्वास था कि उन्हें बचा

अधिकारियों को किस तरह की रिपोर्ट देते हैं जबकि गांधीनगर टीम के अधिकारी बिना एसी के ही गोदाम में बैठकर पूरे तथ्यों की जांच कर रहे हैं। आम आदमी पार्टी के चौगसी प्रत्याशी प्रकाश कांटेक्टर ने कहा कि पांच लाख का घोचला शुल्काती नजर में पकड़ा गया है, जब गांधीनगर की टीम ने जांच के पहिरे को गति दी है तो कितना घोचला सामने लाते हैं. सरकार का अहम मुद्दा होगा। चोरी आखिर चोरी है इतना तटस्थ तप इसलिए दोषियों को संवैधानिक दंड दिया जाना चाहिए और जिस तरह पुलिस एक अलग टीम के रूप में काम करती है, आपूर्ति विभाग भी हर १५-२० दिनों में सरकारी अनाज गोदामों की सभी रिपोर्टों की जांच करे ताकि कोई भी गरीबों के अनाज से छेड़छाड़ न करे।

नशे का कारोबार उजागर

कुंभारिया गांव के पास पार्क ट्रक से 5.30 किलो गांजा जब्त

क्रांति समय, सुरत

www.krantisamay.com
www.epaper.krantisamay.com

सुरत क्राइम ब्रांच ने कुंभारिया गांव साश ट्रांसपोर्ट के गेट के पास पार्क महाराष्ट्र पार्सिंग के एक ट्रक से एक ड्राइवर और एक क्लीनर को 5.303 किलो गांजा के साथ नगद, ट्रक और कुल रु. 12.16 लाख रुपये जब्त किए गए। शुरुआती पूछताछ में उसने मालेगांव से गांजा की मात्रा लाने की बात स्वीकार की।

ट्रक के केबिन में छुपाया गांजा जब्त

सुरत सिटी क्राइम ब्रांच ने गुप्त सूचना पर कार्रवाई करते हुए कुंभारिया गांव के पादर फलिया



में सहयोग ट्रांसपोर्ट के गेट के पास खाड़ी किनारे पर खड़े ट्रक (MH-48-J-0772) की जांच की गयी। जिसके तहत चालक के केबिन से चालक सहाय शफीक शेख (निवासी 30, गुलशेर नगर, मालेगांव,

जिला नासिक, महाराष्ट्र) और क्लीनर नासिर हुसैन इकबाल अहमद अंसारी (निवासी 27, नवा आजाद नगर, मालेगांव, जिला नासिक, महाराष्ट्र) और केबिन से 5.303 किलोग्राम गांजा जब्त किया।

सुरत के गफर नाम के व्यक्ति को गांजा देना था क्राइम ब्रांच की टीम ने सहाय की तलाशी के दौरान उसके पास से 53 हजार रुपये का गांजा, नगद 1.53 लाख रुपये, ट्रक किमत 10 लाख सहित कुल 12.16 लाख रुपये जब्त किए गए। पुलिस ने सहाय और नासिर के खिलाफ एनडीपीएस एक्ट के तहत मामला दर्ज कर उन्हें गिरफ्तार कर पूछताछ की। शुरुआती पूछताछ में उसने मालेगांव के गफर शेख नाम के शख्स से गांजा की मात्रा लाकर सुरत के गफर नाम के शख्स को देने की बात कबूल की है।

बिना वेतन वृद्धि के करघे की फैक्ट्री में काम पर गया तो उसका हाथ काट दिया जाएगा, मैसेज वायरल

क्रांति समय, सुरत

www.krantisamay.com
www.epaper.krantisamay.com

सुरत में लाखों करघे (लुम्स) की फैक्ट्रियां चल रही हैं। लसकाना स्थित डायमंड नगर और अंजनी इंडस्ट्रीज ने भी पिछले साल वेतन में बढ़ोतरी को लेकर श्रमिकों द्वारा विरोध किया था।

पोस्टर लगाए गए। इस बार कुछ असामाजिक तत्वों ने सोशल मीडिया के जरिए भय का माहौल बनाने की कोशिश की है। संदेश वायरल हो गए हैं कि अगर कोई कर्मचारी बिना वेतन वृद्धि के करघे के कारखाने में काम करने जाता है, तो उसके हाथ काट दिए जाएंगे।

दीपावली वेकेशन के बाद कारखाने शुरू होने से पहले असामाजिक गतिविधियां सक्रिय



मजदूरों ने एक बार फिर करघे निर्माताओं से 20 पैसे प्रति मीटर की बढ़ोतरी की मांग की है।

उड़िया समुदाय के कार्यकर्ताओं की बड़ी संख्या के कारण विरोध पोस्टर उड़िया भाषा में या सोशल मीडिया के माध्यम से लिखे हैं। वायरल हो रहे मैसेज में लिखा है कि दिवाली की छुट्टी पूरी होने के बाद जब फैक्ट्री मालिक फैक्ट्री शुरू करने के लिए आए तो कोई भी मजदूर फैक्ट्री में न

जाए।

धमकी लिखी गई है कि अगर कोई मजदूर किसी फैक्ट्री में काम करता हुआ नजर आया तो उसके हाथ-पैर काट दिए जाएंगे।

कार्यकर्ताओं की आड़ में असामाजिक गतिविधियां, हाथ काटने वाले मैसेज वायरल

अंजनी इंडस्ट्रीज के अध्यक्ष विजय मांगुक्रिया ने कहा कि पिछले साल भी इस क्षेत्र के कुछ असामाजिक तत्व मजदूरों

को भड़का रहे थे।

पिछले साल दिवाली के दौरान बैनर लगाए गए थे, लेकिन जब हमने इस बारे में गृह मंत्रालय से शिकायत की, तो शांतिपूर्ण माहौल में काम फिर से शुरू हो गया। हालांकि इस बार पोस्टर लगाने की बजाय सोशल मीडिया के जरिए संदेश फैलाया गया है। जिससे दहशत का माहौल है। दिवाली की छुट्टी अब समाप्त हो रही है और कारखाने शुरू होने से पहले ही असामाजिक गतिविधियां सक्रिय हैं। अनुमान है कि अंजनी एस्टेट और डायमंड नगर में चालीस हजार से ज्यादा मजदूर काम करते हैं। इनमें से कुछ असामाजिक तत्व अपने स्वार्थ की पूर्ति के लिए उद्योगों का वातावरण खराब करने का प्रयास करते हैं।

डेढ़ घंटे तक बैनर पकड़े खड़ा रहा कार्यकर्ता

क्रांति समय, सुरत

www.krantisamay.com
www.epaper.krantisamay.com

सुरत. बचपन में सभी ने स्टेच्यू खेल खूब खेला है। इसमें किसी एक व्यक्ति को स्टेच्यू बोलकर दूसरे साथी उसका मजा लिया करते थे। जिसे स्टेच्यू बोला है, वह बेचारा जब तक रिलीज न बोला जाए उसी मुद्रा में खड़ा रहता था। सर्किट हाउस में जाने-अनजाने कांग्रेस अपने एक कार्यकर्ता के साथ स्टेच्यू खेल गई। जब तक कांग्रेस नेता संवाददाताओं से मुखातिब रहे, कार्यकर्ता स्टेच्यू मुद्रा में बैनर का एक कोना लेकर खड़ा रहा। पूरा कार्यक्रम फेसबुक पर भी लाइव चल रहा था, इसलिए कार्यकर्ता के पास हाथ बदलने या राहत लेने का भी कोई ऑप्शन नहीं था।



कांग्रेस ने शनिवार सुबह बैंक टु बैंक संवाददाताओं से बातचीत के दो सेशन रखे थे। पहले सेशन में राजस्थान के मुख्यमंत्री अशोक गहलोत तो दूसरे सेशन में कांग्रेस प्रवक्ता आलोक शर्मा मीडिया से संवाद कर रहे थे। सुबह करीब नौ बजे से शुरू हुआ यह कार्यक्रम साढ़े दस

बजे तक चला था। नेताओं के पीछे बैनर लगाने के लिए कोई व्यवस्थित इंतजाम नहीं हो पाया तो नेताओं ने बैनर का एक कोना लेकर कार्यकर्ता को ही खड़ा कर दिया। कुर्सी पर बैनर का कोना पकड़कर यह कार्यकर्ता उस वक्त तक उसी तरह खड़ा रहा, जबतक कार्यक्रम पूरा नहीं

हो गया। इस बीच मुख्यमंत्री अशोक गहलोत, गुजरात प्रभारी रघु शर्मा और राष्ट्रीय प्रवक्ता आलोक शर्मा समेत दूसरे बड़े नेताओं का ध्यान इस पर नहीं गया कि कार्यक्रम बीच में रोककर कार्यकर्ता को राहत देते हुए किसी दूसरे कार्यकर्ता को जिम्मेदारी दे दी जाए।

KCS OFFERS YOU

- 1 WEB DEVELOPMENT
- 2 APP DEVELOPMENT
- 3 DIGITAL MARKETING
- 4 SEO
- 5 BUSINESS SOLUTIONS

KRANTI CONSULTANCY SERVICES

GROW YOUR BUSINESS WITH KCS

WE PROVIDE

- WEBSITE DEVELOPMENT
- APP DEVELOPMENT
- DIGITAL MARKETING
- SEO
- BUSINESS SOLUTIONS

Contact Us :
+91-9537444416